

पहाड़ी राज्यों में बारिश से तबाही

शिमला में 5 मंजिला बिल्डिंग गिरी, बदरीनाथ हाईवे पर लैंडस्लाइड

हिमाचल में भारी बारिश से 129 सड़कें बंद, लैंडस्लाइड के बाद टनल में 5 घंटे फंसी रही गाड़ियां बिहार में 5 लोगों पर बिजली गिरी, दरक रहे पहाड़...धसक रही जमीन छतरपुर के जटाशंकर धाम में बहने लगा झरना, भिंड की निचली बस्तियों में जलभराव

नई दिल्ली/भोपाल।

देश के सभी राज्यों में मानसून पहुंच गया है। बीते 24 घंटे से पहाड़ी राज्यों में तेज बारिश का सिलसिला जारी है। हिमाचल के सोनल में गाड़ियों के सामने पहाड़ का एक बड़ा हिस्सा लैंडस्लाइड के बाद रोड पर आ गया। वहीं उत्तराखंड में लैंडस्लाइड के बाद बदरीनाथ नेशनल हाईवे पर कई किलोमीटर का लंबा जाम लगा है। मध्यप्रदेश में तेज बारिश का दौर जारी है। बुंदेलखंड का



केदारनाथ कहे जाने वाले जटाशंकर धाम में बारिश के बाद झरना बहने लगा है। बारिश का पानी पहाड़ों से होकर भोलेनाथ की प्रतिमा के पास से निकलता है। ये नजारा बेहद आनंदित करता है। भोपाल, इंदौर, ग्वालियर-उज्जैन समेत 25 से ज्यादा जिलों में बारिश का दौर चला।

हिमाचल प्रदेश में रविवार से ही तेज बारिश हो रही है। लैंडस्लाइड के चलते प्रदेशभर की 129 सड़कों पर वाहनों की आवाजाही बंद हो गई है। मानसून के बाद से राज्य में अब तक 39 लोगों की मौत हो चुकी

है। बीते 24 घंटे में 3 ने जान गंवाई है। हिमाचल के मंडी-कुल्लू नेशनल हाईवे पर थलोट की भुभु जोत टनल के पास सोमवार सुबह लैंडस्लाइड हो गया। इससे टनल के अंदर 5 घंटे तक कई गाड़ियां फंसी रहीं। अलर्ट के चलते आज हिमाचल के 4 जिलों में स्कूल बंद हैं। बिहार के भोजपुर, बक्सर और नालंदा में बिजली गिरने से 5 की मौत हो गई। वहीं, गया के इमामगंज में लंगुगही वाटरफॉल में रविवार को अचानक पानी बढ़ गया। तेज बहाव में 6 लड़कियां बह गईं। स्थानीय लोगों ने सभी को सुरक्षित बाहर निकाल लिया।

5 मंजिला बिल्डिंग गिरी

हिमाचल में बीते 48 घंटे से बारिश हो रही है। पिछले 10 दिन में 39 लोगों की मौत हुई है। बारिश के चलते कई जिलों की भूस्खलन और पानी भरने की घटनाएं सामने आई हैं। मौसम विभाग के अनुसार,

सोमवार को राज्य में बारिश का रेड अलर्ट है। कई जगहों पर लैंडस्लाइड की आशंका है।

उत्तरकाशी में 7 मजदूर लापता

मौसम विभाग ने उत्तराखंड में भारी बारिश का अलर्ट जारी किया है। राज्य के कई जिलों में स्कूल बंद हैं। बागेश्वर जिले में सरयू नदी उफान पर है। उत्तरकाशी के सिलाई बेंड के पास बादल फटने की घटना में लापता 7 लोगों के लिए रेस्क्यू अभियान जारी है।

चूरू में बाढ़ जैसे हालात

राजस्थान के चूरू जिले में सुबह 5 बजे से ही बारिश हो रही है। शहर के निचले इलाकों में स्थित घरों और दुकानों में 3 से 4 फीट तक पानी भर गया। लोगों के घरों और दुकानों में पानी भर गया है। पूरे राजस्थान में 20 जून के बाद से ही मानसून की बारिश हो रही है। तेज बारिश के कारण पाली में कई जगह बरसाती नदियां उफान पर हैं।

इंटरनेशनल स्पेस स्टेशन में शुक्ला का तीसरा दिन, न्यूरो मोशन वीआर प्रोजेक्ट के लिए डेटा जुटाया



आईएसएस से एक नई सेल्फी फोटो सामने आई

नई दिल्ली, एजेंसी। इंडियन एयरफोर्स के ग्रुप कैप्टन शुभांशु शुक्ला की इंटरनेशनल स्पेस स्टेशन (आईएसएस) से एक नई सेल्फी फोटो सामने आई है, इसमें वे हंगरी के एस्ट्रोनाट टिबोर कपु के साथ मुस्कुराते दिख रहे हैं। यह तस्वीर स्पेस स्टेशन के कपोला मॉड्यूल के अंदर से ली गई है। स्पेस मिशन में शुभांशु के साथ कमांडर पैगी

व्हिटसन, मिशन स्पेशलिस्ट स्लावोश उज्जान्स्की-विशिनव्स्की और टिबोर कपु मौजूद हैं। इस मिशन में वैज्ञानिक अनुसंधान से लेकर वैश्विक जागरूकता अभियानों तक, कई महत्वपूर्ण गतिविधियों की जा रही हैं। यह अध्ययन इस दिशा में बड़ा कदम माना जा रहा है कि भविष्य में एंजली एक पोषक तत्वों से भरपूर, टिकाऊ फूड सोर्स बन सकती है, खासकर लंबे स्पेस मिशनों के लिए वरदान साबित हो सकती है।

संक्षिप्त समाचार

स्वराज्य समूह के विदेश मंत्रियों की बैठक में शामिल हो रहे जयशंकर करेंगे हिंद-प्रशांत क्षेत्र साझा दृष्टिकोण पर चर्चा



नई दिल्ली, एजेंसी। भारतीय विदेश मंत्री एस. जयशंकर तीन दिवसीय यात्रा पर अमेरिका के लिए रवाना हो रहे हैं। इस दौरान वे क्राइड समूह के विदेश मंत्रियों की बैठक में भाग लेने और स्वतंत्र व खुले हिंद-प्रशांत क्षेत्र के साझा दृष्टिकोण को मजबूत करने पर केंद्रित चर्चा करने वाले हैं। विदेश मंत्रालय ने बताया कि जयशंकर अमेरिकी विदेश मंत्री मार्को रूबियो के निमंत्रण पर 30 जून से 2 जुलाई तक अमेरिका यात्रा पर जा रहे हैं। यात्रा के दौरान वे 1 जुलाई को आयोजित होने वाली क्राइड बैठक में भाग लेने वाले हैं, जो इस साल 21 जनवरी को वॉशिंगटन में हुई पिछली बैठक की चर्चाओं का विस्तार होगी। जयशंकर यात्रा के दौरान न्यूयॉर्क स्थित संयुक्त राष्ट्र मुख्यालय भी जाएंगे, जहां वे 'ह्यूमन कॉस्ट ऑफ टेररिज्म' नामक एक प्रदर्शनी का उद्घाटन करने वाले हैं। यह प्रदर्शनी आतंकवाद के मानवीय प्रभाव को उजागर करने के उद्देश्य से लगाई जा रही है। यह यात्रा तब हो रही है जब हिंद-प्रशांत क्षेत्र में सुरक्षा चुनौतियां, मालवाहक मार्गों की स्वतंत्रता, और रणनीतिक सहयोग की आवश्यकता तेजी से बढ़ रही है। भारत के लिए यह बैठक रणनीतिक साझेदारी को गहरा करने और वैश्विक मंचों पर अपनी भूमिका मजबूत करने का एक प्रमुख अवसर मानी जा रही है।

जीएसटी के 8 साल पूरे: पिछले 5 साल में दोगुनी हुई टैक्स वसूली, 2024-25 में हर महीने रु 1.84 लाख करोड़ टैक्स कलेक्शन

नई दिल्ली, एजेंसी। वित्त वर्ष 2024-25 में ग्रांस जीएसटी कलेक्शन 22.08 लाख करोड़ रुपए तक पहुंच गया है। आज देश में जीएसटी लागू हुए 8 साल पूरे हो गए हैं। 1 जुलाई 2017 को देश में तस्कन लागू किया गया था। इस दौरान टैक्स कलेक्शन के आंकड़ों ने नया रिकॉर्ड



बनाया है। वित्त वर्ष 2024-25 में ग्रांस जीएसटी कलेक्शन 22.08 लाख करोड़ रुपए तक पहुंच गया है, जो 5 साल पहले 2020-21 में सिर्फ 11.37 लाख करोड़ था। यानी, 5 साल में टैक्स वसूली लगभग दोगुनी हो गई है। 2024-25 में हर महीने औसत जीएसटी कलेक्शन 1.84 लाख करोड़ रुपए रहा। ये 5 साल पहले 2020-21 में 95 हजार करोड़ रुपए था। जीएसटी लागू होने के वक्त 2017 में रजिस्टर्ड टैक्सपेयर्स की संख्या 65 लाख थी, जो अब बढ़कर 1.51 करोड़ से ज्यादा हो गई है। इससे सरकार का टैक्स बेस भी मजबूत हुआ है। सरकार का कहना है कि तस्कन लागू होने के बाद टैक्स कलेक्शन और टैक्स बेस दोनों में जबरदस्त बढ़ोतरी हुई है। इससे देश की फिस्कल पोजिशन मजबूत हुई है और टैक्स सिस्टम ज्यादा पारदर्शी और आसान बना है।

ब्रिक्स में शामिल होंगे पीएम नरेन्द्र मोदी

27 साल बाद किसी भारतीय पीएम का होगा पहला घाना और नामीबिया दौरा

नई दिल्ली, एजेंसी।

प्रधानमंत्री नरेंद्र मोदी के जल्द घाना, ब्रिनिदाद और टोबेगो, अर्जेंटीना, ब्राजील और नामीबिया का दौरा करने वाले हैं। सचिव (अर्थिक संबंध) दम्पू रवि ने सोमवार को बताया कि प्रधानमंत्री 2 से 3 जुलाई को घाना का दौरा करेंगे। यह यात्रा 30 साल बाद हो रही है। राष्ट्रपति जॉन ड्रामानी महामा ने हाल ही में भारी जीत के बाद पदभार संभाला है। भारत और घाना के बीच ऐतिहासिक संबंध हैं। दशकों से कई क्षेत्रों में हमारे संबंध विकसित हुए हैं।

उन्होंने कहा, दोनों देश अपने आर्थिक सहयोग को बढ़ावा देने के लिए मिलकर काम करेंगे।

आर्थिक मुद्दे वार्ता का मुख्य विषय होंगे। भारत और घाना के बीच करीब 3 अरब डॉलर का द्विपक्षीय व्यापार है, जिसमें सोने के आयात का बड़ा योगदान है। इस दौर के दौरान कृषि,

पश्चिम अफ्रीका में टीका विकास केंद्र, रक्षा सहयोग, महत्वपूर्ण खनिज और डिजिटल सार्वजनिक ढांचे पर फोकस किया जाएगा। कुछ समझौतों पर हस्ताक्षर भी किए जाएंगे।

27 साल बाद किसी भारतीय प्रधानमंत्री का नामीबिया दौरा

रवि ने बताया, प्रधानमंत्री मोदी 9 जुलाई को नामीबिया का दौरा करेंगे। यह यात्रा इसलिए महत्वपूर्ण है क्योंकि यह 27 साल बाद हो रही है। भारत और नामीबिया के बीच लगभग 600 मिलियन डॉलर का व्यापार है, जो थोड़ा बहुत भारत के पक्ष में ही है। निवेश 800 मिलियन डॉलर के करीब है। भारत ने नामीबिया से कुछ चीतों को लाकर कुनो नेशनल पार्क में उनकी आबादी बढ़ाई है। यह परियोजना विकास सहयोग, क्षमता निर्माण, रक्षा सहयोग और नामीबिया के कर्मचारियों के रक्षा प्रशिक्षण में बहुत सफल रही है। हमने सूचना तकनीक के क्षेत्र में उत्कृष्टता केंद्र भी स्थापित किया है। दोनों देशों के बीच युनिफाइड पेमेंट्स इंटरऑपरेबिलिटी टेक्नोलॉजी के समझौते हुए हैं। नामीबिया प्राकृतिक संसाधनों और खनिजों में समृद्ध देश है। इसमें यूनिथम, तांबा, कोबाल्ट, दुर्लभ पृथ्वी के तत्व, लिथियम और ग्रेफाइट बड़े पैमाने पर पाए जाते हैं। नामीबिया ने नए तेल क्षेत्रों की भी खोज की है। उन्होंने बताया, 17वां ब्रिक्स शिखर सम्मेलन 6 और 7 जुलाई को ब्राजील में हो रहा है। इस सम्मेलन का विषय समावेशी और सतत शासन के लिए वैश्विक दक्षिण सहयोग को मजबूत करना है। भारत अगले साल ब्रिक्स की अध्यक्षता करेगा।



तेलंगाना की केमिकल फैक्ट्री में धमाका, 10 मजदूरों की मौत

20 घायल

पशमिलाराम के सिगाची इंडस्ट्री में रिएक्टर फटने से लगी आग, कई श्रमिक अब भी फंसे होने की आशंका

हैदराबाद, एजेंसी। तेलंगाना की राजधानी हैदराबाद के निकट संगारेड्डी के पशमिलाराम इंडस्ट्रियल एस्टेट में सोमवार सुबह एक केमिकल फैक्ट्री में हुए भीषण विस्फोट से कम से कम 10 मजदूरों की मौत हो गई, जबकि 20 से अधिक लोग घायल बताए जा रहे हैं। हादसा सिगाची फार्मा कंपनी में उस समय हुआ जब फैक्ट्री के रिएक्टर में तेज धमाके के साथ विस्फोट हो गया। विस्फोट के साथ ही तेज आग फैल गई,



जिससे अफरा-तफरी मच गई। प्रत्यक्षदर्शियों के अनुसार, कई मजदूर जान बचाने के लिए भागते नजर आए। हादसा जिले के पशमिलाराम औद्योगिक क्षेत्र में स्थित सिगाची केमिकल इंडस्ट्री में सुबह लगभग 7 बजे हुआ। घटना पर तेलंगाना फायर डिपार्टमेंट ने बताया, कि मौके पर 11

दमकल गाड़ियां और कई एंबुलेंस तैनात की गई हैं। अब तक 14 घायलों को फैक्ट्री से बाहर निकाल कर अस्पताल में भर्ती कराया गया है। इस घटना में जहां 10 मजदूरों की मौत हो गई, जिसकी फिलहाल आधिकारिक पुष्टि नहीं की गई है वहीं करीब 20 लोगों के घायल होने की खबर है। कुछ श्रमिकों के अंदर फंसे होने की आशंका बनी हुई है। पुलिस और फायर अधिकारियों ने पुष्टि की है कि घटना का कारण रिएक्टर विस्फोट ही प्रतीत होता है। सीनियर प्रशासनिक अधिकारी मौके पर पहुंच चुके हैं और विस्तृत जांच शुरू कर दी गई है।

हमारी संस्कृति सभी जीवों में ईश्वर की उपस्थिति को देखती है: राष्ट्रपति मुर्मू

दीक्षांत समारोह में शामिल हुई राष्ट्रपति ने बच्चों को दिए जीव कल्याण के मंत्र

आजाद एक्सप्रेस, बरेली। राष्ट्रपति द्रौपदी मुर्मू सोमवार को यूपी के बरेली में भारतीय पशु चिकित्सा अनुसंधान संस्थान के दीक्षांत समारोह में शामिल हुईं। इस मौके पर उन्होंने कहा हमारी संस्कृति ईशावास्यम् इदं सर्वम् के जीवन मूल्य पर आधारित है, जो सभी जीवों में ईश्वर को देखती है। हमारे देवताओं और ऋषियों ने पशुओं से अधिक करने की मान्यता भी इसी सोच पर आधारित है।



राष्ट्रपति मुर्मू ने दीक्षांत समारोह में छात्रों से कहा कि मनुष्य का वनों और वन्य जीवों के साथ सह-अस्तित्व को रक्षित है। कई प्रजातियां या तो विलुप्त हो गई या विलुप्त होने की कगार पर हैं, पर यह उन्होंने जोर देकर कहा कि इन प्रजातियों

का संरक्षण जैव विविधता और पृथ्वी के स्वास्थ्य के लिए अहम है। ईश्वर ने मनुष्य को जो सोचने-समझने की शक्ति दी है, उसका इस्तेमाल सभी जीवों के कल्याण के लिए किया जाना चाहिए। उन्होंने कहा कि कोरोना महामारी ने मानव जाति को चेतावना है कि उपभोग पर आधारित संस्कृति न केवल मानव जाति को बल्कि अन्य जीव-जंतुओं और पर्यावरण को भी अकल्पनीय क्षति पहुंचा सकती है। आज दुनिया भर में एक स्वास्थ्य की अवधारणा को महत्व दिया जा रहा है।

अमेरिकी सांसद ने जोहरान को हाथ से खाना खाने को लेकर घेरा, बोले-

पश्चिमी तौर-तरीके सीखो, अन्यथा अपने पिछड़े देश जाओ

न्यूयॉर्क में मेयर उम्मीदवार हैं भारतीय मूल के जोहरान, सोशल मीडिया पर मचा हंगामा

वॉशिंगटन डीसी, एजेंसी।

भारतीय मूल के न्यूयॉर्क मेयर पद के उम्मीदवार जोहरान ममदानी का हाथ से दालख-चावल खाना कुछ लोगों को भाया नहीं है। यहां तक कि एक अमेरिकी सांसद ने तो यहां तक कह दिया कि पश्चिमी तौर-तरीके सीखो अन्यथा अपने पिछड़े देश वापस चले जाओ। कैसे हाथ से खाना खाते हुए जोहरान का वीडियो इन दिनों सोशल मीडिया पर जमकर वायरल हो रहा है। वीडियो में वे फिलिस्तीन मुद्दे पर अपनी राय रखते भी नजर आ रहे हैं।

इस वीडियो को लेकर अमेरिका के रिपब्लिकन सांसद ब्रैंडन गिल ने नस्लीय टिप्पणी करते हुए कहा है कि अगर आप पश्चिमी तौर-तरीके नहीं अपना सकते, तो अपने पिछड़े देश वापस चले जाइए। गिल



ने सोशल मीडिया प्लेटफॉर्म एक्स (पूर्व ट्विटर) पर लिखा कि सभ्य समाज इस तरह से खाना नहीं खाता, जिसके बाद से सोशल मीडिया पर तोखी बहस छिड़ गई है। उनके इस बयान को न केवल नस्लवादी और सांस्कृतिक असाहिष्णुता का उदाहरण माना जा रहा है, बल्कि कई अमेरिकियों ने भी उनकी आलोचना की है।

सोशल मीडिया पर पलटा गिल पर हमला

ब्रैंडन गिल की टिप्पणी के बाद उन्हें ट्रोल् कर रहे हुए लोगों ने लिखा है, कि क्या आप चॉपस्टिक से खाने

पर भी आपत्ति जताते हैं? टैको, फ्राइज और बर्गर आप कैसे खाते हैं? कांटे-चम्मच से? एक अन्य ने लिखा, ये उनकी नीतियों पर बहस नहीं कर पा रहे, इसलिए अब संस्कृति पर हमला कर रहे हैं।

दिखावे का आरोप

हालांकि विवाद का एक और पहलू भी सामने आया है। कुछ यूजर्स ने जोहरान ममदानी पर कैमरे के सामने सांस्कृतिक पहचान का दिखावा करने का आरोप लगाया है। एक यूजर ने उनकी पुरानी फोटो शेयर की, जिसमें वे चाकू-कांटे से खाते दिख रहे हैं और लिखा, कैमरे के सामने ही अचानक देसी क्यों बन जाते हैं?

वीडियो में जोहरान ने कहा

वायरल वीडियो में जोहरान ममदानी कहते हैं, कि जब आप किसी थर्ड वर्ल्ड देश से पले-बढ़े होते हैं, तो फिलिस्तीनी संघर्ष को बेहतर तरीके से समझते हैं। उनका यह बयान भी चर्चा में है।

प्रदेश अध्यक्ष चयन से नाराज भाजपा विधायक टी. राजा ने पार्टी से दिया इस्तीफा

हैदराबाद, एजेंसी।

तेलंगाना की राजनीति में सोमवार को एक बड़ा राजनीतिक घटनाक्रम सामने आया, जबकि गोशामहल से भाजपा विधायक टी. राजा सिंह ने पार्टी की प्राथमिक सदस्यता से इस्तीफा दे दिया। उन्होंने पूर्व एएफएससी डॉ.

रामचंद्र राव को पार्टी का प्रदेश अध्यक्ष बनाए जाने की खबरों को लेकर गहरी नाराजगी जताई और इसे भाजपा कार्यकर्ताओं के लिए सदमे जैसा बताया है।

भाजपा विधायक टी. राजा सिंह ने भाजपा प्रदेश अध्यक्ष जी. किशन रेड्डी को भेजे गए त्यागपत्र में लिखा है कि, बहुत सारे लोग चुप हैं, पर यह चुप्पी सहमति नहीं है। उन्होंने आरोप



लगाया कि पार्टी में अब चुनिंदा लोग पदों के पीछे से निर्णय ले रहे हैं, जिससे कार्यकर्ताओं और मतदाताओं का पार्टी जुड़ाव कमजोर हो रहा है। टी राजा ने अपने इस्तीफे में यह भी कहा कि उनका पत्र किसी निजी महत्वाकांक्षा के चलते नहीं है, बल्कि यह उन लाखों निष्ठवान कार्यकर्ताओं की पीड़ा को दर्शाता है जिन्हें नजरअंदाज किया जा रहा है।

अनेक धार्मिक आयोजनों के साथ धूमधाम से मनाया गया पार्श्वनाथ श्वेताम्बर जैन मंदिर ध्वजारोहण समारोह

आयोजन के अंतिम दिन नगर के प्रमुख मार्गों से निकली भव्य शोभा यात्रा, स्थान स्थान पर हुआ स्वागत

निज संवाददाता

शिवपुरी-नगर के भव्य अतिशय पार्श्वनाथ जैन मंदिर का 35 वां ध्वजारोहण समारोह इस वर्ष धूमधाम उत्साह और उमंग तथा अनेक आयोजनों के साथ मनाया गया। इस वर्ष ध्वजारोहण समारोह के लाभार्थी इंदरमल-तेजमल सांखला परिवार है। जिनके सौजन्य से ध्वजारोहण समारोह की एक-एक रस्म भक्तिभाव और जैन धर्म की परंपराओं के अनुरूप मनाई गई। पार्श्वनाथ जैन मंदिर पर ध्वजारोहण समारोह का एक अपना विशिष्ट महत्व है। शिवपुरी पधारी साखी जी का कथन है कि ध्वजारोहण समारोह न केवल एक धार्मिक अनुष्ठान है बल्कि यह जैन धर्म के सिद्धांतों और मूल्यों का भी प्रतीक है। ध्वजारोहण समारोह के विषय में मान्यता है कि

साड़ी में चल समारोह की गरिमा में चार चांद लगा रही थी। शोभा यात्रा का स्थान-स्थान पर भव्य स्वागत हुआ। चल समारोह का समापन जैन मंदिर पर हुआ जहां सत्तरभेदी पूजन के साथ ठीक 12-36 मिनट पर विजय मुहूर्त में मंदिर पर लाभार्थी परिवार द्वारा ध्वजा चढ़ाई गई। इस अवसर पर द्रोणद्वारा पुष्प वर्षा की गई। वहां उपस्थित सभी लोगों ने जय-जयकार के नारों से आकाश गुंजायमान कर दिया। ध्वजारोहण समारोह में शिवपुरी से बाहर से भी सैकड़ों जैन और अजैन धर्मावलम्बी बड़ी संख्या में पधारे थे। जैन संस्कृति में ध्वजारोहण समारोह का एक अपना विशिष्ट महत्व है। शिवपुरी पधारी साखी जी का कथन है कि ध्वजारोहण समारोह न केवल एक धार्मिक अनुष्ठान है बल्कि यह जैन धर्म के सिद्धांतों और मूल्यों का भी प्रतीक है। ध्वजारोहण समारोह के विषय में मान्यता है कि



यह रक्षा कवच का कार्य करता है इससे न केवल मंदिर बल्कि नगर की भी रक्षा होती है। इसी भावना के साथ यह आयोजन प्रतिवर्ष जैन समाज आयोजित कर रहा है। ध्वजारोहण समारोह के अंतिम दिन सुबह से ही पार्श्वनाथ जैन मंदिर में धर्मावलम्बियों का बड़ी संख्या में तांता लगना शुरू हो गया था। नवकारसी के पश्चात कोर्ट रोड से भव्य शोभा यात्रा प्रारंभ हुआ जिसमें भक्तगण का उत्साह देखने लायक था। कोर्ट रोड से अस्पताल चौराहा, कोतवाली रोड, निचला बाजार, सदर बाजार, माधव चौक, गांधी चौक होती हुई, शोभा यात्रा का समापन

पार्श्वनाथ जैन मंदिर पर हुआ जहां शुभ मुहूर्त में विधिवत पूजा अर्चना का अनुष्ठान प्रारंभ हो गया और ठीक 12-36 मिनट पर मुहूर्त के अनुसार हजारों भक्तों की उपस्थिति में जिन मंदिर पर ध्वजा चढ़ाई गई। इस अवसर पर भक्तों ने हर्ष से विभोर होकर भगवान के जय-जयकार के नारों से आकाश गुंजाने में कोई कसर नहीं छोड़ी।

भक्ति संगीत ने बांधा अद्भुत सामां

ध्वजारोहण समारोह का शुभारंभ 28 जून को स्नात्र पूजा, अभिषेक और भक्ताम्बर स्तोत्र के पाठ के साथ हुआ। प्रथम दिन के कार्यक्रम मुनिसुब्रत स्वामी नूतन जिनालय पर संपन्न हुए। शाम को पार्श्वनाथ जैन मंदिर पर बेलुल से पधारे धीरज बोथरा और विवेक

बोथरा ने परमात्मा भक्ति से माहौल को भक्तिरस से परिपूर्ण कर दिया। भक्ति संगीत का यह कार्यक्रम रात्रि 11 बजे तक चला। आयोजन के दूसरे दिन 29 जून को परमात्म भक्ति के अनेक आयोजन सुबह से ही प्रारंभ हो गए। स्नात्र पूजा, अभिषेक पूजन और दादा गुरुदेव का विधिबिधान पूर्वक पूजन हुआ। पूजन की रस्म परम गुरु भक्त लवेश जी एवं हिमांशु जी, बुरड इंदौर के द्वारा संपन्न कराई गई। इस अवसर पर रात्रि आठ बजे से राजनादगांव से पधारी भजन मंडली ने एक से बढ़कर एक जोरदार प्रस्तुतियां दी। जिन्हें सुनकर दर्शक भाव विभोर हो उठे और अपने पैरों को थिरकने से नहीं रोक सके। आयोजन की सफलता के लिए श्वेताम्बर मूर्ति पूजन हुए। शाम को पार्श्वनाथ जैन मंदिर पर बेलुल से पधारे धीरज बोथरा और विवेक

माधव राष्ट्रीय उद्यान में पर्यटकों के लिए प्रवेश 1 जुलाई से 30 सितम्बर तक प्रतिबंधित

निज संवाददाता

शिवपुरी-सभी राष्ट्रीय उद्यानों में 1 जुलाई से 30 सितम्बर तक पर्यटकों का प्रवेश प्रतिबंधित रहता है। माधव टाइगर रिजर्व, शिवपुरी अंतर्गत पर्यटन वर्ष 2024-25 (01 अक्टूबर 2024 से 31 मई 2025) में 14467 भारतीय एवं 14 विदेशी, कुल 14481 पर्यटकों द्वारा माधव टाइगर रिजर्व का भ्रमण किया गया। पिछले वर्ष की तुलना में इस वर्ष पर्यटकों की संख्या में काफी वृद्धि हुई है। टाइगरो का खुले क्षेत्र में छोड़ा गया है तथा पर्यटकों हेतु जिस तरह से माधव राष्ट्रीय उद्यान के आसपास पर्यटन सुविधाओं में वृद्धि हो रही है एवं गार्ड आदि प्रशिक्षित किए जा रहे हैं उससे आगामी पर्यटन सत्र में पर्यटकों की संख्या में और अधिक वृद्धि होने की संभावना है। पिछले 2 वर्षों में आये पर्यटकों की संख्या वर्ष 2023-24 में पर्यटकों की संख्या 8765 एवं वर्ष 2024-25 में पर्यटकों की संख्या 14481 है।

जहां दिखेगा रोड़ पर गह्वा, वहां लगेगा भाजपा का झण्डा चलेगा अभियान: प्रदेश उपाध्यक्ष रोहित गुप्ता

आम आदमी पार्टी

चलाएगी मूलभूत

आवश्यकताओं की पूर्ति को लेकर जन आन्दोलन

निज संवाददाता

शिवपुरी- मप्र में आम आदमी पार्टी के द्वारा आगामी समय में जहां दिखेगा रोड़ पर गह्वा, वहां लगेगा भाजपा का झण्डा, इस अभियान को लेकर जन आन्दोलन चलाया जाएगा, जिसमें मूलभूत आवश्यकताओं की पूर्ति को लेकर भी प्रदर्शन किया जाएगा, शिक्षा, स्वास्थ्य और भ्रष्टाचार जैसे प्रमुख मुद्दों को लेकर आप पार्टी अभियान चलाकर जनता को इससे जोड़ेगी



कार्यक्रम के दौरान प्रेस कॉन्फ्रेंस को संबोधित कर रहे थे। इस अवसर पर आप पार्टी के प्रदेश संयुक्त सचिव कुलदीप बाथम, प्रदेश प्रवक्ता हिमांशु चौहान, प्रदेश सोशल मीडिया प्रभारी राहुल गोड़, जिलाध्यक्ष राजकुमार गुप्ता बबलू, प्रदेश सह सचिव वीरेंद्र रावत एवं श्रीमती भावना मौजूद रही। इस दौरान आप पार्टी के जिलाध्यक्ष राजकुमार गुप्ता ने संगठन को लेकर बात की और बताया कि शिवपुरी जिले के सभी ब्लॉकों में पदाधिकारियों का मनोनीयन किया गया है और जिला मुख्यालय सहित जिले भर में आप पार्टी का यह अभियान चलाया जाएगा जिसमें आमजन को इस अभियान से जोड़ने के लिए जन-जनजागरूकता के माध्यम से जागरूक किया जाएगा।

निज संवाददाता

अभी हाल ही में भारत की पहली स्कूल डायरी पर कॉपीराइट के बाद गीता पब्लिक स्कूल प्रबंधन ने एकेडमिक के क्षेत्र में एक नया कॉन्सेप्ट प्रस्तुत किया है जिसको नाम दिया गया है एमएमएम मोमी माय मेंटर- इफेंटे क्यूरियो ट्रेनिंग स्कूल 3 महीने से 3 साल तक के बच्चों के लिए तैयार किए गए विशेष शैक्षणिक कॉन्सेप्ट को इंटेलेक्टुअल प्रॉपर्टी डिपार्टमेंट(बौद्धिक संपदा विभाग) द्वारा आधिकारिक रूप से कॉपीराइट प्रदान किया गया है। इस विशेष कॉन्सेप्ट को गीता पब्लिक स्कूल ने विकसित किया है, जिसमें 3 महीने से 3 साल तक की आयु के बच्चों के सर्वांगीण विकास



स्टोरी टेलिंग, म्यूजिक, एक्टिविटी पार्टिसिपेशन, ग्रुप कनेक्टिविटी में लेकर आना, पेरेंट्स कनेक्टिविटी में लेकर आना वे स्वयं सीखा पाएंगे। इस उम्र में बच्चों में सीखने की विलक्षण प्रतिभा होती है। बच्चे के लिए 2 से 3 घंटे का स्कूल होगा जिसमें बच्चे अपनी मद के साथ जाएंगे। इसके साथ ही मां अपने बच्चे को सही तरीके से एनालिसिस भी कर पाएंगी कि उसका बच्चा किस चीज में आगे है। बच्चे की हेल्थ के बारे में भी प्रॉपर जानकारी रख पाएंगी। जो वर्किंग मदर्स है जो चाहते हुए भी बच्चों के लिए पर्याप्त समय नहीं निकाल पाती वहां पर बच्चों के साथ उनकी ग्रैंड मदर्स बच्चों के साथ प्लेस्कूल जा सकती

हैं। उनके लिए यह बहुत ही पॉजिटिव टास्क रहेगा। स्कूल प्रबंधन द्वारा यह विचार और उसकी संपूर्ण ढांचा इंटेलेक्टुअल प्रॉपर्टी डिपार्टमेंट को प्रस्तुत किया गया। विभाग ने उस विचार की मौलिकता, सामाजिक प्रभाव और शैक्षणिक महत्व को देखते हुए उसे कॉपीराइट की विधिक मान्यता प्रदान की। इस अवसर पर स्कूल संचालक श्री पवन कुमार शर्मा ने कहा कि +हमने रिसर्च और प्रेक्टिकल अनुभव के बाद इस मॉडल को विकसित किया है। यह हमारे लिए गर्व का क्षण है कि हमारे विचार को बौद्धिक संपदा विभाग से आधिकारिक मान्यता मिली है। अब हम इस मॉडल के जरिए देश में शिशु शिक्षा के क्षेत्र में नई दिशा दे सकेंगे।

पुलिस विभाग में सेवा प्रदान करने के बाद 03 पुलिसकर्मी हुए सेवानिवृत्त सेवाकाल के अनुभव साझा करते हुये प्रमाण पत्र, शॉल-श्रीफल और ट्राली वेग भेंट कर विदाई दी

निज संवाददाता

शिवपुरी- पुलिस अधीक्षक अमन सिंह राठौड़ एवं अति. पुलिस अधीक्षक संजीव मुले के द्वारा पुलिस अधीक्षक कार्यालय में कार्यवाहक सर्जन अशोक सिंह जादौन, कार्यवाहक सर्जन सलीम उल्ला खान एवं कार्यवाहक प्र.आर. दीवान सिंह को सेवानिवृत्त पर विदाई दी गई। सेवानिवृत्त होकर पर सेवाकाल के दौरान उनके अनुभवों को साझा किया तथा पुलिस अधीक्षक शिवपुरी द्वारा अग्रिम भविष्य की शुभकामनाएं देकर उनको प्रमाण पत्र, शॉल श्रीफल और ट्राली वेग भेंट कर देकर विदाई दी गयी। इस अवसर पर पुलिस अधीक्षक अमन सिंह राठौड़, अतिरिक्त पुलिस अधीक्षक संजीव मुले, रक्षित निरीक्षक अनील कवरेती, सुबेदार/स्टेनो आशीष पटेलिया, सुबेदार/स्टेनो आभिर कुंशी, सुबेदार भानू प्रताप एवं मुख्य लिपिक योगेश्वरी शिवहरे उपस्थित रहे।



शिवपुरी में ई-अटेंडेंस का जबरदस्त विरोध सैकड़ों शिक्षक कलेक्ट्रेट पहुँचे, विरोध में सौंपा ज्ञापन

सिर्फ शिक्षा विभाग में ई अटेंडेंस लागू करने को लेकर शिक्षकों में भारी रोष

निज संवाददाता

शिवपुरी- मध्यप्रदेश में सिर्फ शिक्षकों पर ई अटेंडेंस व्यवस्था लागू कर जो अविक्षास विभाग ने दर्शाया है उससे शिक्षक समाज में भारी नाराजगी है। ई अटेंडेंस के आदेश निरस्त करने की मांग को लेकर भारी संख्या में शिक्षक कलेक्ट्रेट पहुँचे जहाँ उन्होंने विरोध प्रकट करते हुए मुख्यमंत्री एवं शिक्षा मंत्री को ज्ञापन डिट्री कलेक्टर ममता शाक्य को सामूहिक रूप से सौंपा। शिक्षकों का कहना है कि यह व्यवस्था

पूर्णतः अव्यवहारिक है और सिर्फ शिक्षकों पर ही व्यवस्था को लागू करना समाज में उन्हे अपमानित करने जैसा है। शिक्षक समाज में गुरू का स्थान रखता है। 70 से 80 प्रतिशत विद्यालय दूर दराज के ग्रामीण इलाकों में हैं जहाँ मूलभूत व्यवस्थाओं को लेकर अव्यवस्थाएँ पूर्व से विद्यमान हैं। ग्रामीण क्षेत्रों में नेटवर्किंग जैसी तकनीक, प्राकृतिक एवं व्यवहारिक समस्याओं को लेकर शिक्षक, ई अटेंडेंस जैसी तकनीक व्यवस्था पर सटीकता से कैसे चल पाएगा। पूर्णतः मोबाईल पर आधारित ई अटेंडेंस व्यवस्था मोबाईल नेटवर्क न आने, खराब हो जाने, चार्जिंग व अन्य समस्या उत्पन्न होने पर शिक्षकों को परेशानी का कारण बनेगी। शिक्षकों का यह भी कहना है कि अगर

व्यवस्थाओं की खामियों में सुधार करना ही है तो पहले इस व्यवस्था को प्रदेश के सभी कार्यालयों एवं विभागों में लागू किया जाए तभी म.प्र. शासन के मंशानुसार लक्ष्य को प्राप्त किया जा सकता है।विरोध प्रदर्शन एवं ज्ञापन से पूर्व शिक्षकों ने अपनी मांगों के समर्थन में हनुमान मंदिर माधव चैक पर 7 बार हनुमान चालीसा का पाठ एवं अमर शहीद तात्याटोपे स्मारक पर कैंडल जलाकर विरोध प्रकट किया था। तथा ब्लॉक स्तर पर भी ई अटेंडेंस व्यवस्था को निरस्त करने की मांग को लेकर ज्ञापन दिये गये थे। इस विरोध प्रदर्शन के समय मुख्य रूप से राजेन्द्र पिप्लोदा, पवन अवस्थी, कौशल गौतम, राजकुमार सरैया, गोविन्द अवस्थी,नीरज सरैया,सुनील वर्मा,

अमरदीप श्रीवास्तव, वीरेंद्र अवस्थी, अशोक कुमार असेया, मनमोहन जाटव, मनोज शर्मा वीरेंद्र रावत, सतीशा वर्मा, अवधेश श्रीवास्तव, कपिल पचौरी, प्रतिभा गर्दभ, रिहाना सिद्धकी, रेखा शाक्यवाल, हेमशान हिण्डोलिया, रानी सैन, ममता खरे, विनीता हिनवार, संतोशी भोलू, वंदना गुप्ता, मिथिलेश अग्रवाल, नूतन जाटव, गरिमा मजेत्री, ज्योति जैन, दुर्गाशवरी, कीरत लोधी, हरिवल्लभ शर्मा, महावीर मुदराल, संजय पाराशर, दिनकर नीखरा, दीपक भागोरिया, जय प्रकाश शर्मा, नरेन्द्र महोबिया, रवीन्द्र द्विवेदी, विष्णु राठौर, दीपक मांझी, मनोज भार्गव, राधे मुदराल, जितेंद्र शर्मा, यूसीसीओ झोड़ा, राघवेंद्र सोनी, संजय जैन, राजीव बाथम राठौर सर आदि उपस्थित थे।

मैनपुरी से महाराष्ट्र जा रहा मक्का से भरा ट्रक पलटा रात 1 बजे हुई घटना झड़वर को किया ग्वालियर रेफर



निज संवाददाता

कोलारस कोलारस थाना क्षेत्र अंतर्गत आने वाले न 40 पर रविवार देर रात एक बड़ा हादसा हुआ दर्द गांव स्थित हनुमान जी मंदिर के पास मक्का से भरा ट्रक अनियंत्रित होकर पलट गया हादसा करीब रात 1:00 बजे हुआ ट्रक उत्तर प्रदेश के मैनपुरी से मक्का लड़कर महाराष्ट्र ले जा रहा था ट्रक में

दो कर्मचारी सवार थे हादसे में झड़वर जसवंत निवासी मोहन गंभीर रूप से घायल हो गया है उसे प्राथमिक उपचार के बाद शिवपुरी से ग्वालियर रेफर किया गया दूसरे कर्मचारियों को मामूली चोटें आईं उनका इलाज स्थानीय अस्पताल में किया जा रहा है दुर्घटना के समय कोई अन्य वाहन या रहेगी वहां नहीं था कलर्स पुलिस मौके पर पहुंच गई थी पुलिस ने जांच शुरू कर दी है ट्रक को रोड से पुलिस ने हटवाया

पीके यूनिवर्सिटी में बीएससी नर्सिंग घोटाला: बिना INC अप्रूवल के लाखों की फीस वसूली

मध्यप्रदेश,उत्तरप्रदेश,राजस्थान,दिल्ली हर राज्यों के छात्र छात्राओ के साथ हुई धोखाधड़ी

निज संवाददाता

शिवपुरी - मध्य प्रदेश स्थित पीके यूनिवर्सिटी पर 2023-24 सत्र में बीएससी नर्सिंग कोर्स के नाम पर बड़े पैमाने पर घोटाले का गंभीर आरोप लगा है। छात्र-छात्राओं का कहना है कि यूनिवर्सिटी ने भारतीय नर्सिंग परिषद (बुद्ध) से मान्यता (अप्रूवल) के बिना ही दाखिल किए और लाखों रुपये की मोटी फीस वसूल की। यूपी, बिहार,दिल्ली, राजस्थान और मध्य प्रदेश जैसे राज्यों में दलालों के जरिए भ्रामक प्रचार कर छात्रों को उज्जवल भविष्य का सपना दिखाया गया। दलालों ने यूनिवर्सिटी को ब्रह्म से मान्यता प्राप्त होने का दावा किया, जिसके आधार पर सैकड़ों छात्रों ने दाखिला लिया। लेकिन जब सच्चाई सामने आई कि 2023-24 सत्र के लिए यूनिवर्सिटी के पास ब्रह्म अप्रूवल नहीं था, तो छात्रों के पैरों तले जमीन खिसक गई। इस धोखाधड़ी ने न केवल उनकी मेहनत की कमाई लुट ली, बल्कि उनके दो साल बर्बाद कर उनके करियर को संकट में डाल दिया। छात्रों का कहना है कि

यूनिवर्सिटी की इस ठगी ने उनके सपनों को चकनाचूर कर दिया।छात्रों का आरोप फीस वापसी में यूनिवर्सिटी प्रबंधन कर रहा आनाकानी, प्रोफेसरों का व्यवहार गैर-जिम्मेदाराना छात्रों ने बताया कि जब उन्हें यूनिवर्सिटी की धोखाधड़ी का पता चला, तो उन्होंने अपनी फीस वापस मांगी, लेकिन यूनिवर्सिटी प्रशासन ने टालमटोल की नीति अपनाई। कुछ छात्रों को आधे पैसे लौटाए गए, जबकि कई को एक भी पैसे नहीं मिला। कुछ छात्रों को शिवपुरी से भिड़ के मृत्युंजय नर्सिंग कॉलेज में दाखिला दिलवाया गया, लेकिन वहां भी पढ़ाई और सुविधाओं की स्थिति सतोषजनक नहीं थी। छात्रों का आरोप है कि यूनिवर्सिटी में प्रोफेसरों की भारी कमी थी, और जो प्रोफेसर थे, उनका व्यवहार छात्रों के प्रति असहयोगी और गैर-जिम्मेदाराना था। डायरेक्टर जितेंद्र मिश्रा और डीन डॉ. ऐमन फातमा पर भी छात्रों ने गंभीर आरोप लगाए, जिसमें कहा गया कि प्रशासन ने उनकी शिकायतों को गंभीरता से नहीं लिया। कई छात्रों ने अपनी फीस की रसीदें दिखाते हुए दावा किया कि उन्होंने समय पर भुगतान किया था, फिर भी उनकी



पढ़ाई अधूरी रह गई। इस स्थिति ने छात्रों को मानसिक और आर्थिक रूप से तोड़ दिया, और वे अपने भविष्य को लेकर चिंतित हैं।

कानूनी कार्रवाई की मांग: 'हमारा भविष्य बर्बाद कर दिया'

छात्रों और उनके अभिभावकों ने इस घोटाले की उच्चस्तरीय जांच की मांग की है। उनका कहना है कि यूनिवर्सिटी ने दलालों की मिलीभगत से यह ठगी की, जिसके लिए सख्त कार्रवाई जरूरी है। कई छात्रों ने स्थानीय पुलिस और शिक्षा विभाग में शिकायत दर्ज करने की योजना बनाई है। एक

प्रभावित छात्र ने कहा, फ्रहमने अपने परिवार की मेहनत की कमाई इस यूनिवर्सिटी में लगाई, लेकिन हमें धोखा मिला। हमारे दो साल और करियर बर्बाद हो गए। छात्रों ने मांग की है कि यूनिवर्सिटी उनकी पूरी फीस वापस करे और इस घोटाले के दोषियों को सजा मिले। सबसे बड़ा सवाल यह है कि बिना ब्रह्म अप्रूवल के यूनिवर्सिटी ने दाखिले क्यों लिए? विशेषज्ञों का मानना ​​है कि यह शिक्षा के नाम पर ठगी का गंभीर मामला है, जिसकी जांच आवश्यक है। यूनिवर्सिटी प्रशासन से संपर्क करने की कोशिश की गई, लेकिन कोई जवाब नहीं मिला। छात्र अब कानूनी और प्रशासनिक स्तर पर अपनी लड़ाई

लड़ने को तैयार हैं।

पीके यूनिवर्सिटी से

प्रताड़ित छात्रों ने वया

कहा सुनिये उनकी जुवाबी

(1) बीएससी नर्सिंग 2023-24 में एडमिशन लिया था 40 हजार रुपये जमा भी किये लेकिन 2 वर्ष हो गये इनके यहाँ आईएनसी अप्रूवल नहीं था हमें पागल बनाया गया, इस यूनिवर्सिटी ने धोखा दिया है अब मजबूरन मैं अन्य यूनिवर्सिटी से बीफार्मसी कर रहा हूँ। विश्वविद्यालय के आधिकारिक वेबसाइट पर मध्य प्रदेश नर्सिंग काउंसिल से सत्र 23-24 के लिए अनुमोदन भी नजर नहीं आया? यह एक गंभीर जांच का विषय है

अजय लोधी पिछोर जिला शिवपुरी मध्यप्रदेश

(2) बीएस सी नर्सिंग में 2023-24 में एडमिशन लिया, एक लाख 40 हजार रुपए जमा भी करायें लेकिन यहाँ आईएनसी अप्रूवल नहीं था इस कारण

बहुत परेशान हुए हमारा पैसा बापस तो नहीं हुआ लेकिन हमें भिड़ जिला के एक नर्सिंग कॉलेज में एडमिशन करवा दिया गया लेकिन गलत है दिखाया कुछ मिला कुछ, मेरे साथ और भी यूपी के दोस्त है उनके साथ भी यही हुआ है। अमित कुमार बरेली उत्तरप्रदेश

(3) हमने एक लाख 25 हजार रुपए दिये 2 वर्ष में अभी तक पेपर नहीं हुए ना ही पैसा बापस मिला।

विपिन सागर जिला रामपुर उत्तरप्रदेश

(4) हमने भी 2023-24 में एक मनोज दलाल है उसके माध्यम से एडमिशन लिया था हमारे पापा किसान है हमसे 75 हजार रुपये जमा भी करवाये लेकिन जब आईएनसी अप्रूवल नहीं था तो क्यों एडमिशन करवाया गया, इन पर सख्त कार्यवाही होना चाहिए,

विकास कुमार आगरा उत्तरप्रदेश

बजरंग दल ने गौ माता के संरक्षण में हाईवे से गौ माता को हटाने के लिए की पहल की शुरुआत



निज संवाददाता

कोलारस। आए दिन सड़क हादसों में हो रही गौ माता की हत्या एवं जनहानि को देखते हुए कोलारस नगर के बजरंग दल समिति ने गौ माता को हाईवे से दूर करने के लिए पहल की शुरुआत की गई है। बजरंग दल समिति ने बताया कि इस पहल से गौ माता सड़क हादसों से बच सकेंगे और साथ ही पेट्रोल भ्रमण को रोजगार भी मिल जाएगा। समिति ने कहा कि गौ सेवक को हमारी समिति द्वारा हर महीने 26000 तनख्वाह मिलेगी और साथ ही पेट्रोल भ्रमण के लिए मिलेगा। युवक को प्रतिदिन रात्रि

8:00 से सुबह 6:00 तक नैनात रहना पड़ेगा। जो कि हाईवे स्थित रिलायंस इंधन पेट्रोल पंप से पूर्ण खेड़ी टोल प्लाजा तक सड़क किनारे बैठे हों गौ माता को वहां से हटकर दूर करना होगा जिससे कि सड़क हादसा न हो सके क्योंकि इस हादसे के दौरान गौ माता की रक्षा हो सकेगी साथी ही जनहानि भी नहीं हो सकेगी। इसके अलावा गौ माता द्वितीय सभी समाजसेवी जो इच्छुक हो दान द्वारा सहयोग कर सकते हैं। आपके सहयोग के लिए हमारी कोलारस बजरंग दल समिति से संपर्क कर सकते हैं। बजरंग दल समिति नंबर 80859 12250

दिनदहाड़े अधेड़ की हत्या का प्रयास करने वाले 24 घंटे में नहीं पकड़े तो कोतवाली का होगा घेराव

- बैरियर चैराहे पर दिनदहाड़े अधेड़ की हत्या के प्रयास से कुशवाह समाज में आक्रोश

निज संवाददाता

मुर्ना। रविवार की दोपहर बैरियर चैराहे पर दिन दहाड़े छेड़छाड़ करने के मामले में वांछित चार आरोपियों द्वारा लड़की के पिता को सड़क पर डालकर बेसबॉल के डंडे से मारपीट कर पत्थर से उसके दोनों पैर कुचलकर हत्या किए जाने के प्रयास मामले में अब कुशवाह समाज एकजुट होकर आंदोलन करने के मूड में आ गया है। कुशवाह समाज के लोगों ने सोमवार को मीरिया के समक्ष कहा है कि 24 घंटे में आरोपियों की गिरफ्तारी नहीं हुई तो कुशवाह समाज के लोग कोतवाली का घेराव करेंगे। उल्लेखनीय है कि

जौरा के कांसपुरा के रहने वाला 50 ग्वालियर जाने की तैयारी में थे। तभी पर घेकर उनपर हमला कर दिया। उसके साथी युवक ने जमीन पर पड़ा पत्थर उठाकर अधेड़ के पैर कुचल दिए। जिससे उनके दोनों पैर फैंकर हो गए। कोतवाली पुलिस ने इस मामले में आरोपी भूरा गुर्जर, धर्मवीर गुर्जर, अनिल गुर्जर, मनोज गुर्जर निवासी गुढ़ा आसन के विरुद्ध हत्या के प्रयास का मामला दर्ज कर लिया है।



वर्षीय अधेड़ अपने बेटे के साथ छेड़छाड़ के आरोपी गुढ़ा आसन एक युवक ने उन पर बेसबॉल के रविवार दोपहर 1 बजे मुर्ना से निवासी आरोपियों ने बैरियर चैराहे डंडे से बेरहमी से प्रहार किए और

निर्मल कुशवाह 50 वर्ष की बेटी के साथ छेड़छाड़ी कर उसे अपना नंबर देने का प्रयास कर रहे थे, तभी गांव वालों ने देख लिया और दोनों की जमकर मारपीट कर दी। थाना प्रभारी उदयभान सिंह के अनुसार मारपीट में एक युवक को 12 टांके आए थे। उक्त घटना के बाद दोनों पक्ष के बड़े बुजुर्ग द्वारा राजीनामा कर लिया गया, लेकिन मारपीट की टशन भूरा और रंजीत दिमाग में चल रही थी। इसका बदला लेने के लिए वह लगातार निर्मल कुशवाह की लोकेशन ले रहे थे। इसी के चलते रविवार की दोपहर दोनों आरोपी अपने दो साथियों के साथ मुर्ना बैरियल चैराहे पर पहुंचे और निर्मल को बीच सड़क पर डालकर बुरी तरह पीटकर हत्या का प्रयास किया। पुलिस द्वारा मामला दर्ज कर लिया गया और घायल अधेड़ व्यक्ति को उपचार के लिए भर्ती कराया गया है।

छेड़छाड़ी के बाद दोनों पक्षों में हुआ राजीनामा,

लेकिन मारपीट की टशन नहीं भूल पाए आरोपीजौरा थाना अंतर्गत कांसपुरा गांव में चार-पांच दिन पूर्व आरोपी भूरा गुर्जर एवं रंजीत गुर्जर द्वारा

जिला मुख्यालय पर बाढ़ आपदा संबंधी मॉकड्रिल का आयोजन किया

निज संवाददाता

मुर्ना। बाढ़ आपदा संबंधी मॉकड्रिल का आयोजन कलेक्टर अकित अस्थाना की अध्यक्षता में पीडब्ल्यूडी सर्किट हाउस मुर्ना में किया गया। बाढ़ संबंधी मॉकड्रिल का आयोजन दो तरह की परिस्थितियों को लेकर किया गया, जिसमें सबसे पहले बाढ़ की सूचना यदि स्थानीय प्रशासन की ओर से बाढ़ कंट्रोल रूम को दी जाती है कि टेंटरा थाना अंतर्गत कैमरा कला गांव में 7 लोग चंबल नदी के पानी से घिर गए हैं, कंट्रोल रूम के द्वारा बाढ़ एसओपी के अनुसार संबंधित विभागों को अलर्ट किया जाता है एवं रेस्क्यू किया जाता है। अलग-अलग तरह के विकिटम को किस तरह लिफ्टिंग एंड मूविंग के माध्यम से स्टेबलाइज किया जाता है, इसका प्रदर्शन भी किया गया। दूसरी परिस्थिति में थाना देवगढ़ के अंतर्गत कोई व्यक्ति पानी में डूब गया है एवं उसे तुरंत रेस्क्यू की आवश्यकता है। इसके साथ-साथ विकिटम को सीपीआर देकर उसे स्टेबलाइज किया गया और उसे एसओपी तात्कालिक कैसे दी जाती है, इसके बारे में बताया गया।



पटवारी संघ ने अपनी मांगों को लेकर मुख्यमंत्री के नाम कलेक्टर को दिया ज्ञापन

निज संवाददाता

मुर्ना। सोमवार को मध्य प्रदेश पटवारी संघ मुर्ना के जिला अध्यक्ष गौरीशंकर के नेतृत्व में मुख्यमंत्री के नाम पटवारी की मांगों को लेकर जिला कलेक्टर को ज्ञापन सौंपा है तथा शीघ्र ही मांगों का निराकरण करने की मांग की है। ज्ञापन में बताया गया है कि भू-अभिलेख का डिजिटाइजेशन हो या पधानमंत्री आवास स्वामित्व योजना जैसे कार्य हो। खेद का विषय है कि प्रदेश स्तर पर चाहे वेतमान हो, पदोन्नति हो, स्थानांतरण या अन्य मौलिक अधिकार हो उसका शोषण हुआ है। पटवारी ने ज्ञापन में जो मांगें रखी थी



उनमें बताया गया कि पति एवं पत्नी दोनों पटवारी होने पर भी एक जिले गया सहित अन्य मांगें शामिल थी।

में पदस्थापना का लाभ नहीं दिया गया, पति-पत्नी दोनों शासकीय सेवक होकर भी एक ही जिले स्थानांतरित नहीं किया गया, वैवाहिक स्थिति में महिला पटवारियों को उनके समसुराल क्षेत्र के जिले स्थानांतरित नहीं किया गया, गंभीर रूप से बीमारी से पीड़ित पटवारियों को उनके गृह जिले में पदस्थापना से वंचित रखा गया, आपसी सहमति (म्यूचुअल) स्थानांतरण आवेदन की स्थिति में एक को लाभ दिया, दूसरे पटवारी को वंचित रखा

जैन मिष्ठान व डिस्पोजल की दुकान से सवा लाख की चोरी

निज संवाददाता

मुर्ना। सिटी कोतवाली के अंतर्गत पुरानी कलेक्ट्रेट सुलभ शौचालय के ठीक सामने गुफा मंदिर के बाहर स्थित जैन मिष्ठान एवं जैन डिस्पोजल की दुकान का शटर तोड़कर बीती रात्रि अज्ञात चोर सवा लाख रुपये का समान एवं नगदी समेट कर ले गए। सुबह जब दुकान खुली, तब घटना का पता चला, जिसके बाद फरियादी ने कोतवाली पुलिस को आवेदन दिया है। पुलिस मामले की जांच कर रही है। प्राप्त जानकारी के अनुसार गुफा मंदिर की जगह में संचालित जैन मिष्ठान भंडार संचालक संजीव कुमार जैन एवं

जिनेंद्र डिस्पोजल हाउस संचालक



अंजीत कुमार जैन रविवार की रात की दुकान बंद कर घर चले गए। सोमवार की सुबह जब दुकान खोलने पहुंचे तो दुकान के शटर टूटे पाए गए। दोनों ने अपनी-अपनी दुकान को देखा तो दो मोबाईल कीमत 20 हजार, 24 हजार नगद, गोदाम से 12 कार्टून

डिस्पोजल गिलास, 40 किलो कॉपर एसी की कीमत 70 हजार के अलावा मिठाई की दुकान में लगे सीसीटीवी कैमरे भी खोलकर ले गए। दोनों फरियादी ने घटना की सूचना पुलिस को दी, इसके बाद थाने में जाकर आवेदन दिया है। पुलिस द्वारा मामले की जांच की जा रही है। उल्लेखनीय बात यह है कि यह एमएस रोड मुख्य मार्ग है शहर का और रात भर लोगों का स्टेशन से आना जाना रहता है। शहर में पुलिस कहां पर गस्त कर रही है, इसको लेकर जनता में सवाल है।

अमन सिंह ने असिस्टेंट कमांडर 2024 की परीक्षा में 250 वीं रैंक की प्राप्त

निज संवाददाता

मुर्ना। यूपीएससी द्वारा आयोजित सीएपीएफ असिस्टेंट कमांडेंट 2024 की परीक्षा में मुर्ना निवासी अमन सिंह भदोरिया को ऑल इंडिया रैंक 250 प्राप्त हुई है। उन्होंने बातचीत के दौरान बताया कि वह ग्राम चंचिह के निवासी हैं। वर्तमान में नौकरी में संलग्न होने के कारण तैयारी चुनौतीपूर्ण रही थी। बीते वर्ष यूपीएससी सीएपीएफ 2023 की परीक्षा में कुछ अंकों से रह गए थे। फौज में अधिकारी बनने के लिए हमने पूर्व में यूपीएससी सीडीएस की परीक्षा लिखित हार बार निकाली, लेकिन एसएसबी शास्त्राकार में किसी न किसी स्टेज पर रुकने के कारण अंतिम चरण नहीं हो पाया। तैयारी के दौरान माता-पिता भाई बहन का सहयोग रहा एवं पूर्ण विश्वास रहा, जिसके कारण इतना लंबा एवं कठिन सफर तय कर पाया। बड़े भाई ने पिता के समान एवं बहन ने मित्र के रूप में मार्गदर्शन प्रदान किया।

बाप के हत्यारे बेटे को मिला आजीवन कारावास

निज संवाददाता

मुर्ना। न्यायालय सप्तम अपर सत्र न्यायाधीश द्वारा आप की हत्या करने वाले कलपुणी पुत्र को आजीवन कारावास की सजा सुनाई गई है। शासन की ओर से पैरवी इन्द्र सिंह गुर्जर एवं संदीप मिश्रा अपर लोक अभियोजक ने की। घटनाक्रम के अनुसार 16 मई 2024 को अभियुक्त सुधांशु ने सुबह 10.30 बजे अपने पिता रवि प्रताप की बेसबॉल के डण्डे से पीटकर व प्रेस से जलाकर हत्या कर दी व मां को भी बेसबॉल के डण्डे मारकर घायल कर दिया। पुलिस ने बड़े लडके तरुण बैस की रिपोर्ट पर से धारा 302, 307 के तहत अपराध दर्ज होकर न्यायालय में चालान पेश होकर शाश्व अकित की गई। अभियोजन की ओर से कराई गई महत्वपूर्ण साक्ष्य व तर्कों से सक्षम होकर न्यायालय सप्तम अपर सत्र न्यायालय द्वारा आरोपी सुधांशु पुत्र रवि प्रताप निवास दत्तपुरा मुर्ना को धारा 302 में आजीवन कारावास व 1000 रुपये अर्थरुद्ध व 307 में 5 साल की सजा व 500 रुपये जुर्माना की सजा दी है।

भारतीय जैन मिलन क्षेत्र क्रमांक- 2 की कार्यकारिणी बैठक संपन्न

निज संवाददाता

मुर्ना। भारतीय जैन मिलन क्षेत्र क्रमांक 2 की प्रथम कार्यकारिणी बैठक जैन मिलन महिला राजुल मुर्ना के अतिथि और जैन मिलन मुर्ना के सहयोग से होटल शेवरोन एम एस रोड मुर्ना में आयोजित की गई। इस दौरान रेनु जैन द्वारा महावीर प्रार्थना प्रस्तुत की गई व खुशी के द्वारा मंगलाचरण की प्रस्तुति की गई और महिला राजुल के सदस्य द्वारा स्वागत नृत्य की प्रस्तुति दी गई। कार्यक्रम के मुख्य अतिथि महेंद्र जैन राष्ट्रीय महामंत्री संगठन, अतिथि विशिष्ट अतिथि राजेश जैन बंटी राष्ट्रीय प्रचार अध्यक्ष, अतिथि बालचंद्र जैन राष्ट्रीय संरक्षक, शोला जैन राष्ट्रीय उपाध्यक्ष, राजेंद्र जैन मगरोनी, मुकेश जैन पत्रकार शिवपुरी, प्रदीप जैन, अनोता जैन, निर्मल

पाटनी, क्षेत्रीय अध्यक्ष महेंद्र जैन क्षेत्रीय भारतीय जैन मिलन के राष्ट्रीय पदाधिकारी,



और सहयोगी शाखा जैन मिलन मुर्ना को सफल आयोजन की बधाई और शुभकामनाएं दी गई। इस मौके पर जैन मिलन महिला राजुल सोमा, संगीता, रेनु, सुनीता, अंतिम, विमलेश, सोमी, सरिता, भावना, प्रियंका, सविता, शिवानी, शालिनी, वंदना, रेनु, पिंकी, रूबी, जूली, पूनम, नेहा, सोनल, कल्पना, शोभना, सरिता, निशि, नेहा, सुनयना, दीपेश, सुनील व जैन बालिका शाखा से अध्यक्ष दीक्षा जैन, मंत्री मनीष जैन, नवनीत जैन सहित

क्षेत्रीय पदाधिकारी, मिण्ड, गोमरी, मेहगांव, पोरसा, अम्बाह, जौरा, सुमावाली, शिवपुरी, करैरा, मगरोनी, नरवर, भितरवार, डबरा, ग्वालियर की महिला, पुरुष, युवा और बालिका शाखाओं के अध्यक्ष, मंत्री एवं कोषाध्यक्ष सहित लगभग 400 लोग शामिल हुए। सभी ने अतिथि शाखा महिला राजुल मुर्ना को

दिगंबरार्य विद्यासागर का दीक्षा समारोह मनाया गया



निज संवाददाता

मुर्ना। आचार्य श्री विद्यासागर का 58वें दीक्षा दिवस पर सारा विश्व उन्हें याद कर रहा है। आज वो हमारे बीच नहीं हैं, लेकिन उनका जीवन चरित्र और उनका बताया ज्ञान आज भी हमारे बीच है। पूज्य गुरुदेव का जीवन चरित्र पढ़ने मात्र से जीवन में बहुत बदलाव आ जाता है। दीक्षा लेकर साधु हो जाना या मुनि हो जाना बहुत

आसान है किंतु समस्त शास्त्रों के ज्ञान के बाद व्यक्ति उपाध्याय हो जाता है और कठोर तप करते हुए वह आचार्य पद ग्रहण करता है। ऐसे ही आचार्य हैं विद्यासागर महाराज। आचार्यश्री ने अनुशासन और तप से अपने मन और तन को कुंदन बना रखा था। उनके तपोबल का तेज उनके चेहरे पर निरंतर झलकता रहता था। आचार्य विद्यासागरजी ने धर्म की प्रभावना समाज में फैलाई। उनकी यही प्रभावना देश को अहिंसा के पथ

पर ले जाती है। उनकी यह दीक्षा हमेशा समाजवासियों के लिए प्रेरणा का स्रोत बनी रहेगी। 58वें दीक्षा दिवस महोत्सव नर्सियां जी जैन मंदिर में प्रातःकालीन वेला में श्री जिनेंद्र प्रभु का अभिषेक, शांतिधारा एवं पूजन के पश्चात चित्र अनावरण एवं दीप प्रज्वलन के साथ कार्यक्रम का शुभारंभ हुआ। हजारों की संख्या में उपस्थित साधर्म्य बंधुओं, माता बहिनो, बच्चों ने अष्टाव्य से पूज्य आचार्यश्री का पूजन किया।

गोवंश सांड की मौत से आक्रोशित मलेरिया जागरूकता हेतु मौधना गौ सेवकों ने एक घंटे लगाया जाम जवाहर गांव में लगाया शिविर

निज संवाददाता

मुर्ना। जिले के जौरा नगर में रविवार की रात एक अज्ञात वाहन चालक ने गोवंश को टक्कर मार कर मौत के घाट उतार दिया, जिससे आक्रोशित गौ सेवकों ने एमएस रोड पर जाम लगा दिया, जो एक घंटे चला। इस दौरान दोनों तरफ वाहनों की लंबी-लंबी कतारें लग गईं। घटना की सूचना मिलते ही पुलिस मौके पर पहुंची तथा काफी समझाईश के बाद एक घंटे पश्चात जाम को हटवाया गया। इस दौरान आक्रोशित



लोगों ने नगर परिषद अध्यक्ष, सीएमओ के खिलाफ मुर्दाबाद के नारे भी लगाए। रविवार की रात 9 बजे एमएस रोड हाईवे पर एक अज्ञात वाहन की टक्कर से गोवंश सांड की मौत के बाद

एक सैकड़ गौ सेवक सड़क पर मृत सांड के साथ बैठ गए, जिससे एमएस रोड पर वाहनों का आवागमन बाधित होने लगा। रात 10:00 बजे तक सड़क पर दोनों तरफ 2 किलोमीटर लंबी लाइन लग गई। गौ सेवक सीएमओ, अध्यक्ष, पुलिस प्रशासन, नगर पालिका मुख्यालय के नारे लगा रहे थे। जाम की सूचना मिलते ही पुलिस मौके पर पहुंची व काफी देर के प्रयास के बाद गौ सेवकों को आश्वासन देकर जाम हटाने को कहा गया, जिस पर वह मान गए और जाम खोल दिया गया।

निज संवाददाता

मुर्ना। सिविल हॉस्पिटल जौरा के खंड चिकित्सा अधिकारी डॉ आर एस सेमिल के मार्गदर्शन में मलेरिया रोग के प्रति जन समुदाय को जागरूक करने हेतु ग्राम मौधना जवाहर एवं मौधना भीकम में मलेरिया जन जागरूकता शिविर का आयोजन किया गया, जिसमें एमपीएस दीनदयाल शर्मा एवं रामनिवास कुशवाह के द्वारा अपनी स्वास्थ्य टीम में बीच आशीष शर्मा, एएनएम आरती राठौर एवं आशा कार्यकर्ता प्रवेश सिकंदर के साथ गांव में लोगों को मलेरिया,



चिकनगुनिया एवं डेंगू के प्रति जागरूक किया गया। इस समय ही घरों में पानी की टंकियों, कूलर की टंकी एवं

अन्य ऐसे स्थान जहां पर जल भराव हो उसकी देख-रेख करने एवं उस पानी को खाली करने एवं टंकियों को सूखने के बाद दोबारा पानी भरने की सलाह दी गई। उन्हें बताया गया कि ज्यादा दिन तक भरे हुए पानी में लावा हो सकता है, इसलिए ज्यादा समय तक पानी का भराव ना करें एवं घरों के आसपास साफ-सफाई रखें। रात्रि के समय सोते समय फुल कपड़े पहनकर सोएं एवं मच्छरदानी का प्रयोग करें व बुझा आदि आने पर तुरंत नजदीकी स्वास्थ्य केंद्र पर अपने स्वास्थ्य की जांच कराएं।

रेलवे फाटक पर एक दिन के लिए सड़क यातायात रहेगा बंद

निज संवाददाता

मुर्ना। उत्तर मध्य रेल द्वारा जिला एवं पुलिस प्रशासन मुर्ना को पत्र लिखकर जानकारी दी गई है कि 5 जुलाई से 6 जुलाई तक सम्पन्न क्रमांक 452 पर टीपीआर (पी) का कार्य चालू रहेगा, जिस कारण सड़क यातायात 24 घंटे के लिए बंद रहेगा। उत्तर मध्य रेलवे ने जिला एवं पुलिस प्रशासन के अधिकारियों से पत्र में कहा है कि संबंधित अधिकारियों को उपरोक्त पहनकर सोते समय फुल कपड़े पहनकर सोएं एवं मच्छरदानी का प्रयोग करें व बुझा आदि आने पर तुरंत नजदीकी स्वास्थ्य केंद्र पर अपने स्वास्थ्य की जांच कराएं।

साथियों बात अगर हम तुरंत निगण्य लेने वाली परिस्थितियों की करें तो, मानव जीवन में अनेक बार ऐसी परिस्थितियाँ आती हैं जब मनुष्य समझ नहीं पाता कि उसे किस तरह उस परिस्थिति का सामना करना है परिस्थितिवश उत्पन्न स्थिति स्वयं में इतनी उलझी होती है की अगर सूझ बूझ और दूर दृष्टि का सहारा न लिया जाये तो निगण्य गलत होने की पूरी सम्भावना रहती है । अनेकों बार छोटी छोटी बातें हमें नकारात्मक गहराई तक प्रभावित करती हैं । ऐसी स्थिति उत्पन्न होने पर बेहतर तो यह है की हम शांति और धैर्य से उस परिस्थिति का विश्लेषण करें तथा उस स्थिति के पक्ष विपक्ष दोनों के बारे में सोचें क्योंकि प्रत्येक स्थिति के दो पहलू होते हैं , अगर नकारात्मक है तो दूसरा नकारात्मक अवश्य होगा । हमें परिस्थिति के गुण दोष के आधार पर निगण्य लेना चाहिए न कि जल्दबाजी में या घबराकर कोई कदम उठाना चाहिए जिससे की हमारे पक्ष में होने वाली बात का भी विपरितोष उत्पन्न हो जाये। सबसे बड़ी बात हमें किसी भी विपरीत स्थिति में बैध, सहशरणालता और शांति से निगण्य लेने की आदत डालनी चाहिए अगर ऐसा हुआ तो हम अपने जीवन में अवश्य सफल होंगे । -एड किशन सनमुखदास भावनानी गोंदिया महाराष्ट्र गोंदिया

ब्रीफ न्यूज

पदोन्नति नियम जारी करने के बाद मांगी सीआर

भोपाल। पदोन्नति के नए नियम जारी करने और 31 जुलाई तक पहली पदोन्नति देने के फैसले के बीच सामान्य प्रशासन विभाग (जीएडी) ने मंत्रालय सेवा के प्रथम और द्वितीय श्रेणी के अफसरों को सोमवार तक हर हाल में अपनी सेल्फ असेसेमेंट (सीआर) ऑनलाइन भेजने के निर्देश दिए हैं। इस अवधि में सीआर न देने पर सीआर ब्लैक होने और पदोन्नति पर पड़ने वाले असर के लिए अधिकारी खुद जिम्मेदार होंगे। जीएडी ने असेसेमेंट सीआर पर अभिमत देने के लिए सीनियर अफसरों की भी टाइम लिमिट तय कर दी है। जीएडी ने कहा है कि 27 मार्च 2025 को सरकारी कर्मचारियों के वर्ष 2024-25 को सीआर जारी करने को लेकर समय सीमा तय कर इसके निर्देश जारी किए गए थे। ऐसा नहीं होने पर सीनियर अफसर को संबंधित अधिकारी की सीआर ब्लैक फारवर्ड हो जाएगी और इस तरह की स्थिति आगे के वरिष्ठ अफसरों के साथ भी होगा जिसका नुकसान संबंधित अफसरों को होना तय है।

मंडे मानसून अपडेट- 15 दिन में 6.8 इंच बारिश

भोपाल। मध्यप्रदेश में मानसून की एंट्री को आज (30 जून) 15 दिन हो रहे हैं। 16 जून को मानसून एंटर हुआ था, तभी से प्रदेश में तेज बारिश का दौर जारी है। अब तक औसत 6.8 इंच बारिश हो चुकी है, जो 2 इंच ज्यादा है। ग्वालियर-चंबल संभाग के श्योपुर, भूरिया, शिवपुरी और अशोकनगर के अलावा निवाड़ी जिले में सबसे अधिक पानी गिर चुका है, लेकिन शाजापुर, बालाघाट, नरसिंहपुर, बैतुल और बुरहानपुर पिछड़े हुए हैं। इसके बाद भी ओवरऑल तस्वीर बेहतर है। मध्यप्रदेश में मानसूनी सीजन में अमतौर पर 949 मिमी यानी 37.36 इंच बारिश होती है। इसमें से अब तक 172 मिमी पानी, 6.8 इंच बारिश हो चुकी है, जो सीजन का 10 प्रतिशत है। इस साल जून में तय कोट से ज्यादा बारिश हो चुकी है। अब करीब 60 प्रतिशत बारिश जुलाई और अगस्त में हो सकती है। बाकी पानी सितंबर में गिरगा।

ग्वालियर में 332 बदमाशों-हिस्ट्रीशीटर के घर पहुंची पुलिस

ग्वालियर। ग्वालियर में रविवार-सोमवार दरमियानी रात पुलिस ने कॉम्बिंग गश्त कर कार्रवाई की। पांच घंटे की इस कार्रवाई में पुलिस की 50 से ज्यादा टीमों ने शहर और देहात के इलाकों में दबिश दी। इस दौरान 201 वारंटियों को गिरफ्तार कर हवालात भेजा गया। इसके अलावा, पुलिस टीमों ने रातभर में 332 निगरानी बदमाशों के घर जाकर चेक किया कि वे पिछले दिनों में क्या गतिविधियां कर रहे हैं। इनमें से 158 पुराने गुंडे और 174 हिस्ट्रीशीटर शामिल हैं। पुलिस अधिकारियों ने उनसे पूछताछ करते हुए जानने की कोशिश की कि वे फिलहाल किस काम में लगे हैं, घर का खर्च कैसे चला रहे हैं और कहीं किसी अपराध में तो शामिल नहीं हैं। रविवार रात ग्वालियर में बारिश के बीच जब लोग घरों में थे, तभी पुलिस ने 11 बजे से कॉम्बिंग गश्त शुरू की। डबरा में एक गिरफ्तारी वारंटी को पकड़ने गई टीम को विधवा का सामना करना पड़ा। आरोपी छत से कूदकर भागा, लेकिन घेराबंदी कर उसे पकड़ लिया गया। कई स्थानों पर बदमाशों के परिजनों ने विरोध किया, लेकिन पुलिस ने कार्रवाई जारी रखी।

इंदौर से जम्मू की फ्लाइट शुरू करने की मांग

इंदौर। इंदौर से जम्मू के लिए फ्लाइट को दोबारा शुरू करने की मांग ट्रेवल एजेंट्स ने की है। दरअसल, इंदौर के देवी अहिल्याबाई होलकर एयरपोर्ट से जम्मू के लिए संचालित होने वाली फ्लाइट को ऑपरेशन सिस्ट्रू के वक अस्थायी रूप से बंद कर दिया गया था। लेकिन अब तक एयरलाईंस ने इस रूट पर उड़ान शुरू नहीं की है। अमरनाथ यात्रा के चलते इस रूट की मांग काफी बढ़ गई है, लेकिन सीधी उड़ान बंद होने से यात्रियों को वैकल्पिक फ्लाइट्स का सहारा लेना पड़ रहा है। दिल्ली होकर जम्मू पहुंचने में अब ज्यादा समय और खर्च दोनों लग रहे हैं। इंदौर एयरपोर्ट सुओं के मुताबिक, जम्मू के लिए उड़ान को एयरलाइन ने अभी तक अपने शेड्यूल में शामिल नहीं किया है। पहलगाम हमले से पहले इस फ्लाइट की मांग काफी थी। यात्री इंदौर से जम्मू जाकर वैष्णो देवी और श्रीनगर जैसे स्थलों पर जाते थे। वापसी में भी कई यात्री इसी फ्लाइट का उपयोग करते थे। फ्लाइट की सीधी सेवा से लोग सिफ़ दो घंटे में जम्मू पहुंच जाते थे। ट्रेवल एजेंटों ने मांग की है कि इस रूट पर उड़ान को जल्द से जल्द फिर से शुरू किया जाए। एजेंट्स का कहना है कि इससे धार्मिक यात्रियों को बड़ा फायदा होगा और समय व खर्च भी बचेगा।

दादा धूनीवाले मंदिर नवनिर्माण का भूमिपूजन

5 कन्याओं ने गेंती चलाई; कार्यक्रम में सीएम होंगे शामिल, 100 करोड़ से मंदिर लेगा आकार

नगर संवाददाता

खंडवा। खंडवा में आज दादा धूनीवाले मंदिर के नवनिर्माण की नींव रखी जाएगी। 5 कन्याओं ने एक के बाद एक गेंती चलाकर भूमिपूजन किया। जल्द ही कार्यक्रम में मुख्यमंत्री डॉ. मोहन यादव पहुंचेंगे। इस आयोजन में कई बड़े संत शामिल पहुंचे हैं। भूमिपूजन का मुहूर्त सुबह 11 बजकर 40 मिनट से 12 बजकर 15 मिनट के बीच का है। कार्यक्रम में पहुंचे मंत्री कैलाश विजयवर्गीय ने कन्याओं और संतों को 500-500 रुपए देकर उनका आशीर्वाद लिया। मुख्यमंत्री जल्दी ही खंडवा पहुंचेंगे, वे सीधे मंदिर पहुंचकर भूमिपूजन स्थल पर पुष्पांजलि अर्पित करेंगे और धर्मसभा में शामिल होंगे। मंदिर 100 करोड़ रुपए से बनकर तैयार होगा। इसमें 84 ओपन और 24 कवर्ड

मिलाकर कुल 108 खंभे होंगे। मंदिर में भूमि पूजन से जुड़े कार्यक्रम शुरू हो चुके हैं। इस कार्यक्रम में सीएम और कई मंत्री व संत जुड़ेंगे लेकिन भूमि पूजन कन्याएं करेंगी। दादाजी धाम में श्री केशवानंद महाराज (बड़े दादाजी) और श्री हरिहरानंद महाराज (छोटे दादाजी) की समाधि है। यहां 1930 से अखंड प्रज्वलित धूनी जल रही है और मां नर्मदा की प्रतिमा भी विराजमान है। दादाजी की समाधि पर दिन में चार बार भोग अर्पित किया जाता है। वहीं, बाहर से आने वाले विजयवर्गीय ने कन्याओं और संतों को श्रद्धालुओं, नर्मदा परिक्रमा करने वालों और सेवादारों के लिए बड़े भंडारे में सुबह और शाम को टिकड़ और दाल की प्रसादी बनाई जाती है। खंडवा में साल 1930 में बड़े दादाजी महाराज ने समाधि ली थी। इसके बाद उनके शिष्य छोटे दादाजी (श्री हरिहरानंद महाराज) उनकी सेवा में रहे। 12 साल बाद, 1942 में

उन्होंने भी समाधि ले ली। उनका समाधि में पहुंचे संतों का मंदिर परिसर के बाहर




स्थल बड़े दादाजी की समाधि के समीप स्थित मंदिर में बनाया गया है। दादाजी मंदिर नवनिर्माण के भूमिपूजन कार्यक्रम फूल-मालाओं से स्वागत हुआ। वहीं मंदिर के भीतर ट्रस्ट कार्यालय पर संतों और अतिथियों को चादर प्रसादी भेंट की

भोपाल में बोले जयवर्धन-जीतू के खिलाफ दर्ज एफआईआर फर्जी पुलिस-प्रशासन पर पीड़ित को धमकाने का लगाया आरोप, 8 जुलाई को अशोक नगर थाने पर देंगे गिरफ्तारी

नगर संवाददाता

भोपाल। भोपाल स्थित प्रदेश कांग्रेस मुख्यालय में सोमवार को पूर्व मंत्री जयवर्धन सिंह ने मीडिया से चर्चा की। इस दौरान उन्होंने पीसीसी चीफ जीतू पटवारी के खिलाफ अशोकनगर जिले में दर्ज की गई एफआईआर को फर्जी बताया। साथ ही उन्होंने अशोकनगर एसपी और मुंगावली थाना क्षेत्र के टीआईए पर आरोप लगाते हुए एफआईआर वापस लेने की मांग की। उन्होंने कहा कि अगर 7 जुलाई तक एफआईआर वापस नहीं ली जाती है, तो 8 जुलाई को पूरी कांग्रेस अशोकनगर थाने जाकर गिरफ्तारी देगी। उन्होंने भाजपा सरकार और पुलिस प्रशासन पर सवाल खड़े करते हुए कहा कि यह मामला न केवल राजनैतिक विद्वेष का प्रतीक है, बल्कि न्याय व्यवस्था के खुलेआम अपमान का उदाहरण भी है। जयवर्धन सिंह ने बताया कि अशोकनगर जिले के निवासी गजराज लोधी ने भाजपा के एक कार्यकर्ता

पर मारपीट करने और मल खिलाने का आरोप लगाया था। इसका विरोध पूरे लोधी समाज ने किया। स्थानीय निवासियों ने इस मामले को लेकर जापन भी सीपा, लेकिन प्रशासन ने कोई गंभीरता नहीं दिखाई।



जयवर्धन ने कहा कि पीड़ित गजराज लोधी और उनका परिवार बार-बार जनसुनवाई में गए, जापन सौंपे, एसपी ऑफिस का घेराव किया, लेकिन जब कोई कार्रवाई नहीं हुई, तब वे कांग्रेस नेता जीतू पटवारी से मिलने पहुंचे। उस समय जीतू पटवारी ग्वालियर

दौरे पर थे। पीड़ित ने उनसे वहीं पर मुलाकात की। उस मुलाकात का वीडियो सोशल मीडिया पर काफी वायरल हुआ। जिसमें पीड़ित और उसके परिवार ने अपनी पीड़ा साझा की। इतना ही नहीं, पीड़ित के भाई का एक और वीडियो वायरल हुआ है, जिसमें पुलिस कार्रवाई नहीं होने पर पूरे परिवार द्वारा आत्महत्या की चेतावनी दी गई है। जयवर्धन सिंह ने यह भी बताया कि यह वीडियो सामने आने के बाद पुलिस और प्रशासन हरकत में आया, लेकिन उन्होंने दोषियों पर कार्रवाई करने की बजाय पीड़ित से जबरन फर्जी एफिडेविट साइन करवाकर कांग्रेस नेता जीतू पटवारी के खिलाफ एफआईआर दर्ज कर दी। उन्होंने आरोप लगाया

26 जून से पहले जो खबरें स्थानीय अखबारों में छपी थीं, उनमें साफ तौर पर पीड़ित परिवार की पीड़ा और उनके आरोप प्रकाशित हुए थे। उन खबरों की प्रतियां भी कांग्रेस के पास मौजूद हैं, जिनमें जनसुनवाई की तस्वीरें भी छपी हैं।

भोपाल में तालाब में मिला नाबालिग का शव

नगर संवाददाता

भोपाल। बैरसिया थाना इलाके में रविवार को दोस्तों के साथ नहाने गए नाबालिग की डूबने से मौत हो गई। सोमवार सुबह एसडीआरएफ की टीम ने बच्चे के शव को तलाश कर पीएम के लिए भेजा। बैरसिया पुलिस हादसे की जांच कर रही है। इस मामले में नाबालिग के दोस्तों और प्रत्यक्षदर्शियों के बयान दर्ज किए जाएंगे। बैरसिया थाना प्रभारी वीरेंद्र कुमार सेन ने बताया कि ग्राम ललरिया निवासी संभू खान अपने परिवार के साथ रहते हैं। रविवार की शाम गांव में बारिश हो रही थी। तभी उनका बेटा तोहिद (13) आस पड़ोस के बच्चों के साथ बारिश में नहाने के लिए निकला था। वह दोस्तों के साथ गांव में बने तालाब में नहाने पहुंचा। यहां नहाते वक्त वह गहरे पानी में डूब गया। बारिश के चलते किसी ने नाबालिग पर ध्यान नहीं दिया। गांव लौटे दोस्तों ने उसके संबंध में कोई जानकारी नहीं दी। देर शाम तक जब वह घर नहीं लौटा, तो परिजन उसे तलाश करते हुए तालाब पर पहुंचे। जहां पर तालाब के किनारे उसकी चप्पल रखी हुई थी। इसके बाद पुलिस को सूचना दी गई। पुलिस और एसडीआरएफ टीम तालाब पर पहुंची और रेस्क्यू शुरू किया।

नगर संवाददाता

राजाखेड़ा धौलपुर राजस्थान । राजाखेड़ा थाना पुलिस की बड़ी कार्यवाही महानिरीक्षक पुलिस भरतपुर राहुल प्रकाश द्वारा रेंज में चलाए जा रहे असामाजिक तत्वों की गिरफ्तारी हेतु दो दिवसीय विशेष अभियान एरिया डॉमिनेशन के तहत कार्यवाही करते हुए विभिन्न अपराधों में विभिन्न स्थानों से 16 व्यक्तियों को गिरफ्तार किया गया सट्टे की खाई वाली करते हुए अलग अलग स्थानों से 3 व्यक्तियों को गिरफ्तार कर कब्जे से कुल 15 हजार 640 रुपए सख्त राशि बरामद की है जिला पुलिस अधीक्षक सुमित मेहरड़ा के निर्देशानुसार एवं अतिरिक्त पुलिस अधीक्षक मनोज



शर्मा के पर्यवेक्षण में एवं वृत्त अधिकारी वृत्त मरिय्या राजेश शर्मा के निकटतम सुपरवीजन में मन शानाधिक रा र। रमकिशन यादव द्वारा मय जाता के थाना राजाखेड़ा से 4 टीमें गठित कर टीमां द्वारा विभिन्न स्थानों पर कार्यवाही करते हुए विभिन्न अपराधों में 16 अपराधियों को गिरफ्तार कर सलाखों के पीछे पहुंचाने में सफलता हासिल की गई है

2283 करोड़ ठगने वाले लविश चौधरी की जूम मीटिंग

कहा- अगस्त में मुनाफे सहित पूरी रकम लौटाऊंगा; दुबई से एजेंट के जरिए चला रहा नेटवर्क

नगर संवाददाता

भोपाल। मध्यप्रदेश समेत 7 राज्यों में निवेश के नाम पर 2283 करोड़ ठगने वाले लविश चौधरी का एक वीडियो सामने आया है। वह जूम मीटिंग लेकर निवेशकों को भरोसा दिला रहा है कि उसके खिलाफ दर्ज मुकदमे फर्जी हैं। वो कह रहा है कि सभी के पैसे अगस्त में मूल रकम और प्रॉफिट सहित लौटा देगा। लविश का यह वीडियो एक महीने पुराना बताया जा रहा है। तब उसके खिलाफ ईडी में केस दर्ज किया जा चुका था। जबकि एमपी एटीएस भी जांच कर रही थी। यही नहीं केस दर्ज होने के बावजूद वह दुबई में बैठकर अपने एजेंट्स के जरिए ठग की पूरा नेटवर्क ऑपरेट कर रहा है। कंपनी के एजेंट अब भी महाराष्ट्र, कर्नाटक और पश्चिम बंगाल समेत कई राज्यों में सक्रिय हैं। इधर, भोपाल एसटीएफ एसपी राजेश सिंह भदौरिया

का कहना है कि मामले की जांच के लिए ईडी ने पहले ही लुकआउट



एसआईटी की अलग-अलग टीमों कर रही हैं। स्पेशल डीजे पंकज कुमार श्रीवास्तव पूरे मामले की मॉनिटरिंग कर रहे हैं। दुबई में बैठे लविश को गिरफ्तारी के लिए लुक आउट नोटिस जारी किया जाएगा। लविश को पकड़ने

नोटिस जारी कर रखा है। लविश चौधरी ने जूम मीटिंग में 25 हजार से ज्यादा लोगों को 43 मिनट तक संबोधित किया था। मीटिंग में वह बताता नजर आया कि उसने 2020 में 9 लोगों के साथ क्यूएफएक्स कंपनी से

कारोबार शुरू किया था। इसके बाद उसने 5 साल में पूरा कारोबार फैलाया है। उसने कहा कि कितना भी टफ टाइम हो, उस सिचुएशन में लोग साथ खड़े हों, तो सब आसान हो जाता है। मुझे लगता है कि हमने जो भी इतिहास रचे हैं, वे आगे सब छोटे पड़ने वाले हैं। ना मैं हारा हूं और ना आपको हारने दूंगा। सब मिलकर चलेंगे तो बहुत आसान हो जाएगा। गिवअप न करना है, और न करने देंगे। लविश चौधरी मूल रूप से उत्तर प्रदेश के गाजियाबाद का रहने वाला है। वहां पर उसके खिलाफ पहले ही जालसाजी और गबन के केस दर्ज हैं। वाटेड लविश चौधरी ने इसी साल जनवरी 2025 में थाईलैंड में कंपनी की मीटिंग कराई थी। इसमें भारत से भी कई लोग वहां पहुंचे थे। हाल ही में हुई मीटिंग में लविश चौधरी ने दावा किया कि उसके नेटवर्क में सैकड़ों कंपनियां मर्ज हुई हैं। 7 मई 2024 को लविश चौधरी उर्फ नवाब

खान के भाई साजिद का कुछ युवकों ने घर से बुलाकर अपहरण कर लिया था। पुलिस ने उसे मेरठ से बरामद किया था। मामले में खतौली निवासी गौरव, अनुराग, सुरज, आशीष के खिलाफ केस दर्ज किया गया था। बताया गया कि इस अपहरण से पहले ही लविश दुबई जा चुका था, क्योंकि वह तेजी से लोगों की नजर में आने लगा था। पुलिस द्वारा भाई को छुड़ाए जाने के बाद वह अपने परिवार के सभी सदस्यों को भी दुबई ले गया। परिवार के सदस्य अब दुबई में उसके पास ही रह रहे हैं। वहीं से लविश वचुअल मीटिंग कर ठगी के नेटवर्क का संचालन कर रहा है। इंदौर के रहने वाले ईशान सलुजा ने एसटीएफ को शिकायत दी थी कि यॉर्कर एफएंग और यॉर्कर कैपिटल कंपनी में BOTBRO इन्वेस्टमेंट और फिक्स मुनाफे का झांसा देकर उनके साथ 20.18 लाख रुपए की ठगी की गई है।

भोपाल में खंभे से टकराई कार, एडवोकेट की मौत

नगर संवाददाता

भोपाल। भोपाल के छोला मंदिर इलाके के चित्रकूट नगर भानपुर में कार खंभे से टकरा गई। हादसे के समय रिमझिम बारिश थी, जिस कारण कार के अग्रभाग में अंदर से फॉग जम चुकी थी। मामले में पुलिस ने मार्ग कायम कर जांच शुरू कर दी है। पुलिस ने पीएम कराकर शव परिजनों के हवाले कर दिया है। छोला मंदिर थाने के एसआई शिवेन्द्र मिश्रा ने बताया कि चित्रकूट नगर फेस-2 भानपुर निवासी चेतन ठाकुर (29) पुत्र स्व. रतन सिंह एडवोकेट थे और जिला अदालत में प्रेक्टिस करते थे। रविवार-सोमवार की दरमियानी रात करीब ढाई बजे वह अपनी कार से नादर बस स्टैंड होते हुए घर लौट रहे थे। तभी उनकी कार छोला थाना के पास मेन रोड के किनारे लगे बिजली के खंभे से टकरा गई। पुलिस का मानना है कि बारिश के कारण कार के ग्लास में फॉग जम गया था। जिससे चेतन सड़क को सही से नहीं देख सके। घटना के बाद चेतन को अस्पताल पहुंचाया गया। जहां डॉक्टरों ने चेक करने के बाद उन्हें मृत घोषित कर दिया।

एक शतक जड़ते ही विराट और सचिन को इस मामले में पीछे छोड़ देंगे पंत..

खेल एजेंसी

बर्मिंघम। पंत ने अब तक इंग्लैंड के खिलाफ टेस्ट में कुल मिलाकर पांच शतक जड़े हैं। इनमें चार शतक पंत ने इंग्लैंड की धरती पर और एक शतक भारतीय सरजमीं पर लगाया है। भारत और इंग्लैंड के बीच पांच मैचों की टेस्ट सीरीज का दूसरा मुकाबला बुधवार से बर्मिंघम में खेला जाएगा। इसको लेकर भारतीय खिलाड़ी जमकर पसीना बहा रहे हैं। लीड्स में हार के बाद भारत को वापसी करने के लिए यह टेस्ट जीतना होगा। हालांकि, बर्मिंघम में टीम इंडिया का पिछला रिकॉर्ड कुछ खास नहीं रहा है। टीम ने आठ में से सात मैच गंवाए हैं और एक मैच ड्रा रहा है। हालांकि, शुभमन गिल अगला टेस्ट जीतकर इस मैदान पर जीत हासिल करने वाले पहले कप्तान बनना चाहेंगे। टीम को एक बार फिर ऋषभ पंत से काफी उम्मीदें होंगी। भारत जब पिछली बार इस मैदान पर उतरा था तो पंत ने शतक लगाया था। 2022 में खेले गए उस मुकाबले में पंत ने पहली पारी में 146 रन और दूसरी पारी में 57 रन बनाए थे। अब उनसे फिर से शतक की उम्मीद



की जा रही है। अगर वह आगामी टेस्ट में एक शतक लगाते हैं तो विराट कोहली और सचिन तेंदुलकर को दो अलग-अलग मामले में पीछे छोड़ देंगे। फिर उनसे आगे सिर्फ राहुल द्रविड़ रह जाएंगे। दरअसल, पंत ने अब तक इंग्लैंड के खिलाफ टेस्ट में कुल मिलाकर पांच शतक जड़े हैं। इनमें चार शतक पंत ने इंग्लैंड की धरती पर और एक शतक भारतीय सरजमीं पर लगाया है। अगर वह एक शतक लगाते हैं तो इंग्लैंड में द्रविड़ को बाद दूसरे सबसे ज्यादा शतक लगाने वाले भारतीय बल्लेबाज बन जाएंगे। अभी वह सचिन और दिलीप वेंगसरकर के साथ संयुक्त रूप से दूसरे स्थान पर हैं। तीनों ने

इंग्लैंड की धरती पर चार-चार शतक लगाए हैं। एक शतक लगाते ही पंत सचिन को पीछे छोड़ देंगे। द्रविड़ इस लिस्ट में शीर्ष पर हैं। उन्होंने इंग्लैंड में सबसे ज्यादा छह शतक लगाए हैं। अगर पंत दोनों पारियों में शतक लगाते हैं तो द्रविड़ की बराबरी कर लेंगे। दो से ज्यादा शतक लगाकर पंत के पास इस सीरीज में द्रविड़ से आगे निकलने का भी मौका है। इतना ही नहीं, एक शतक लगाते ही पंत इंग्लैंड के खिलाफ टेस्ट में दूसरे सबसे ज्यादा शतक लगाने वाले बल्लेबाज भी बन जाएंगे। इस मामले में वह मोहम्मद अजहरुदीन की बराबरी करेंगे। पंत ने घर और इंग्लैंड को मिलाकर इंग्लिश टीम के खिलाफ पांच शतक लगाए हैं।

वह कोहली, पुजारा और वेंगसरकर के साथ संयुक्त रूप से तीसरे स्थान पर हैं। एक शतक लगाते ही उनके छह शतक हो जाएंगे और अजहरुदीन की बराबरी कर लेंगे। इंग्लैंड के खिलाफ टेस्ट में सबसे ज्यादा शतक लगाने वाले भारतीय में द्रविड़ और सचिन शीर्ष पर हैं। दोनों ने इंग्लिश टीम के खिलाफ सात-सात शतक जड़े हैं। पंत के पास इनसे आगे निकलने का भी मौका है। इंग्लैंड में ओवरऑल सबसे ज्यादा शतक लगाने वाले विदेशी बल्लेबाजों में ऑस्ट्रेलिया के महान सर डॉन ब्रेडमैन शीर्ष पर हैं। उन्होंने इंग्लैंड में 11 शतक जड़े थे। दूसरे और तीसरे नंबर पर भी ऑस्ट्रेलियाई खिलाड़ी हैं। स्टीव स्मिथ ने इंग्लैंड में आठ शतक और पूर्व कप्तान स्टीव वॉ ने इंग्लैंड में सात शतक लगाए हैं। इसके बाद विदेशी बल्लेबाजों में राहुल द्रविड़ (6 शतक), वेस्टइंडीज के गार्डन ग्रीनीज (6 शतक), ऑस्ट्रेलिया के विलियम बार्डर (5 शतक) और एलेन बॉर्डर (5 शतक) का नंबर आता है। वेस्टइंडीज के सर विलियम रिचर्ड्स, दक्षिण अफ्रीका के ग्रीम स्मिथ, वेस्टइंडीज के सर गैरी सोबर्स और ऑस्ट्रेलिया के मार्क टेलर ने भी इंग्लैंड में पांच-पांच शतक लगाए हैं।

वाणी जर्मन मास्टर्स गोल्फ में संयुक्त छठे नंबर पर रहीं

खेल एजेंसी

हैमबर्ग (जर्मनी)। मौजूदा सत्र में अपना तीसरा टूर्नामेंट खेल रही वाणी ने इस सप्ताह 72, 70, 76, 71 के स्कोर के साथ कुल तीन अंडर का स्कोर बनाया। भारतीय गोल्फर वाणी कपूर ने अमुंडी जर्मन मास्टर्स गोल्फ टूर्नामेंट में निराशाजनक तीसरे दौर के बाद शानदार वापसी करते हुए अंतिम दौर में दो अंडर 71 के स्कोर के साथ अपने अभियान की संयुक्त छठे स्थान के साथ खस किया। वाणी अक्टूबर 2022 के बाद एलर्डी (लेडीज यूरोपीय टूर) पर पहली बार शीर्ष 10 में रही हैं। उन्होंने इससे



पहले हीरो महिला इंडियन ओपन में दूसरा आठवां स्थान हासिल किया था। मौजूदा सत्र में अपना तीसरा टूर्नामेंट खेल रही वाणी ने इस सप्ताह 72, 70, 76, 71 के स्कोर के साथ कुल तीन अंडर का स्कोर

बनाया। भारत की दीक्षा डगार भी संयुक्त आठवें स्थान के साथ शीर्ष 10 में रही। दीक्षा ने चौथे दिन एक ओवर 74 का कार्ड खेला। शुरुआती दो दिनों में 69, 73 का कार्ड खेलने के बाद दीक्षा शीर्ष पांच में थी

लेकिन तीसरे और चौथे दौर में 74, 74 के कार्ड के बाद वह संयुक्त आठवें स्थान पर खिसक गयी। कट में प्रवेश करने वाली एक अन्य भारतीय अर्चिता प्रसाद पार 73 के कार्ड के साथ संयुक्त 26वें स्थान पर रही। अर्चिता ने शुरुआती तीन दौर में 73, 74, 74 के कार्ड खेले थे। सिगापुर की शैनन टैन अंतिम दिन तीन ओवर 76 का कार्ड खेलने के बावजूद एक शॉट से जीत हासिल करने में सफल रही। शैनन का एलर्डी पर यह दूसरा खिताब है। शैनन (70,69,68,76) ने जर्मनी को हेलन ब्रीम (68, 70, 73, 73) को करीबी मुकाबले में पछाड़कर खिताब जीता।

यहां कभी टेस्ट नहीं जीती टीम इंडिया, 2 जुलाई से दूसरा मैच

खेल एजेंसी

बर्मिंघम। भारत एंडरसन-तेंदुलकर टॉफी में 0-1 से पिछड़ रहा है। टीम को लीड्स टेस्ट में इंग्लैंड ने 5 विकेट से हराया था। अब शुभमन गिल की कप्तानी वाली भारतीय टीम को 5 मैचों की सीरीज में वापसी करने के लिए दूसरा टेस्ट जीतना होगा। यह मुकाबला 2 जुलाई से बर्मिंघम के एजबेस्टन मैदान पर खेला जाएगा। इस स्टी में 143 साल पुराने इस ऐतिहासिक मैदान पर भारत का रिकॉर्ड जानेंगे। साथ ही यहां भारत के टॉप स्कोरर और टॉप विकेट टेकर की लिस्ट भी देखेंगे हैं।

भारतीय टीम ने एजबेस्टन मैदान पर पहला मैच 58 साल पहले 1967 में खेला था। 13 जुलाई से 15 जुलाई तक खेले इस गए मुकाबले में मंसूर अली खान पटौदी की कप्तानी वाली भारतीय टीम को 132 रनों की हार झेलनी पड़ी थी। तब से अब तक भारतीय टीम ने इस मैदान पर 8 टेस्ट मैच खेले, लेकिन किसी भी मैच में जीत नहीं हुई। भारतीय टीम ने यहां 39 साल पहले 1986 को एक ड्रा मैच खेला था। 3 से 8 जुलाई तक चले इस मुकाबले में मोहिंदर अमरनाथ (79 रन), मोहम्मद अजहरुदीन (64 रन) और




सुनील गावस्कर (54 रन) ने अर्धशतकीय पारियां खेलकर मैच ड्रा कर दिया था। इस मैच की कप्तानी कपिल देव कर रहे थे। वर्तमान भारतीय टीम में ऋषभ पंत इकलौते खिलाड़ी हैं, जो एजबेस्टन मैदान पर भारत के टॉप प्लेयर्स की सूची में शामिल हैं। यहां के टॉप स्कोरर्स की सूची में पहले स्थान पर सचिन तेंदुलकर और गुणपति विश्वनाथ जैसे नाम हैं।

टॉप 5 विकेट टेकरों में शामिल हैं भी गेंदबाज इंग्लैंड दौरे पर गई भारतीय टीम का हिस्सा नहीं हैं। यहां चेतन शर्मा ने 10 विकेट झटके हैं। इस सूची में ईएस प्रसन्ना, आर अश्विन, कपिल देव और ईशांत शर्मा के नाम हैं। इंग्लैंड

राष्ट्रीय स्तर की नाबालिग मुक़ेबाज ने महिला कोच पर लगाया यौन शोषण का आरोप, माता-पिता ने दर्ज कराई एफआईआर

खेल एजेंसी

नई दिल्ली। भारतीय मुक़ेबाजी महासंघ (बीएफआई) और साई ने 17 वर्षीय पीड़िता द्वारा डराने-धमकाने और थप्पड़ मारने की घटनाओं के बारे में शिकायत मिलने की बात स्वीकार की है। हालांकि, एफआईआर में दर्ज यौन उत्पीड़न के आरोपों को लेकर सूचित किए जाने से इनकार किया है। भारतीय खेल प्राधिकरण (साई) के रोहतक केंद्र की राष्ट्रीय मुक़ेबाजी अकादमी की महिला कोच पर राष्ट्रीय स्तर की एक नाबालिग मुक़ेबाज ने यौन शोषण का आरोप लगाया है। इस मुक़ेबाज के माता-पिता ने कोच के खिलाफ प्राथमिकी (एफआईआर) दर्ज कराई है। इसके अनुसार, लगातार मानसिक और शारीरिक उत्पीड़न के कारण यह नाबालिग मुक़ेबाज अवसाद में



चली गई है। न्यूज एजेंसी पीटीआई के अनुसार, भारतीय मुक़ेबाजी महासंघ (बीएफआई) और साई ने 17 वर्षीय पीड़िता द्वारा डराने-धमकाने और थप्पड़ मारने की घटनाओं के बारे में शिकायत मिलने की बात स्वीकार की है। हालांकि, एफआईआर में यौन उत्पीड़न के आरोपों को लेकर सूचित किए जाने से इनकार किया है। वहीं, बीएफआई और साई ने बताया कि

उनकी आंतरिक जांच में कोच के खिलाफ किसी प्रकार का सबूत नहीं मिला है। यह कोच इस समय जूनियर और युवा मुक़ेबाजों के लिए राष्ट्रीय शिविर के संचालन में प्रमुख भूमिका निभा रही हैं। रोहतक पुलिस स्टेशन में दर्ज प्राथमिकी में पीड़िता ने कहा है कि कोच ने एक बार जबरन उसके कपड़े उतारने की कोशिश की, उसे कई बार थप्पड़ मारे, उसका करियर बर्बाद करने की

धमकी दी और अन्य मुक़ेबाजों के सामने उसके चरित्र पर सवाल उठाए। कोच के खिलाफ शिकायत भारतीय न्याय संहिता की धारा 115 (जान बूझकर से चोट पहुंचाना) और 351 (3) (अपराधिक धमकी) के साथ-साथ यौन अपराधों से बच्चों के संरक्षण अधिनियम की धारा 10 (गंभीर यौन उत्पीड़न) के तहत दर्ज की गई है। साई ने कहा कि जरूरत पड़ने पर वह जांच में सहायता करेगा। आरोप लगाने वाली इस मुक़ेबाज के माता-पिता ने कहा है जिस तरह से बीएफआई का इस मामले में रवैया रहा है, वे इससे खुश नहीं हैं। पीड़िता के माता-पिता ने उसके खिलाफ हुई दुर्व्यवहार का वर्णन करते हुए बताया कि आयरलैंड दौरे पर कोच ने इस मुक़ेबाज को अपमानित किया और उसका यौन उत्पीड़न भी किया।

विजय अभियान जारी रखने उतरेगी भारतीय महिला टीम, दूसरे टी20 में होगी हरमनप्रीत कौर की वापसी?

खेल एजेंसी

ब्रिस्टल। नॉटिंगम में खेले गए पहले टी20 अंतरराष्ट्रीय मैच में मंधाना के इस प्रारूप में पहले शतक की बदौलत भारत ने 97 रन से बड़ी जीत दर्ज की थी। दूसरे मैच में हरमनप्रीत की वापसी से जहां भारतीय टीम को मजबूती मिलेगी वहीं इंग्लैंड की टीम की चिंताएं बढ़ेंगी। हरमनप्रीत को अभ्यास मैच के दौरान सिर में चोट लगने के बाद एहतियात के तौर पर पहले मैच में आराम दिया गया था। भारतीय महिला टीम का इंग्लैंड से पांच मैचों की टी20 सीरीज में सामना हो रहा है। हरमनप्रीत कौर की रैमौजूदगी में भारत ने इंग्लैंड को पहले टी20 मैच में 97 रनों से हराया था। अब टीम की नजर दूसरे मुकाबले में जीत दर्ज कर सीरीज में 2-0 की बढ़त हासिल करने पर होगी। ब्रिस्टल में मंगलवार को दूसरा मुकाबला भारतीय समयानुसार रात 11 बजे से खेला जाएगा, जिसमें हरमनप्रीत की वापसी की उम्मीद है। पहले मुकाबले में



उनकी जगह स्मृति मंधाना ने टीम की कप्तान संभाली थी। नॉटिंगम में खेले गए पहले टी20 अंतरराष्ट्रीय मैच में मंधाना के इस प्रारूप में पहले शतक की बदौलत भारत ने 97 रन से बड़ी जीत दर्ज की थी। दूसरे मैच में हरमनप्रीत की वापसी से जहां भारतीय टीम को मजबूती मिलेगी वहीं इंग्लैंड की टीम की चिंताएं बढ़ेंगी। हरमनप्रीत को अभ्यास मैच के दौरान सिर में चोट लगने के बाद एहतियात के तौर पर पहले मैच में आराम दिया गया था। मंधाना के

स्ट्रोकस से भरे शतक ने इंग्लैंड के खेमे में खतरे की घंटी बजा दी होगी, क्योंकि 211 रन के लक्ष्य का पीछा करते हुए उनकी टीम बुरी तरह बिखर गई और 113 रन पर ढेर हो गई। यह वह दिन था जब मंधाना की पारी ने मेजबान टीम को जबरदस्त दबाव में ला दिया, जिसका बाद में भारतीय गेंदबाजों ने पूरा फायदा उठाया। भारत के स्पिन आक्रमण के सामने इंग्लैंड की बल्लेबाजी ताश के पत्तों की तरह बिखर गई। उनके बल्लेबाजों के पास भारतीय स्पिनरों

विशेषकर बाएं हाथ के स्पिनर श्री चरणी का कोई जवाब नहीं था जिन्होंने अपने पहले टी-20 अंतरराष्ट्रीय मैच में चार विकेट लिए। पिछले साल टी20 अंतरराष्ट्रीय क्रिकेट में सर्वाधिक रन बनाने वाली बाएं हाथ की बल्लेबाज मंधाना ने जहां से छोड़ा था, वहीं से शुरुआत की और इंग्लैंड के सभी गेंदबाजों की धुंजियां उड़ाई। भारतीय खिलाड़ियों को बंगलुरु में लंबे शिविर के बाद इंग्लैंड में जल्दी पहुंचने और कुछ अभ्यास मैचों में खेलने से लय हासिल करने में मदद मिली और पहले मैच में उसने खेल के हर विभाग में अच्छा प्रदर्शन किया। भारतीय टीम अपनी प्रमुख तेज गेंदबाजों रेणुका सिंह ठाकुर और पूजा वसत्राकर के चोटिल होने के बावजूद बेहतर टीम नजर आ रही थी। हरलीन देशोल को तीसरे नंबर पर उतारने का फैसला भी टीम साबित हुआ क्योंकि उन्होंने मंधाना के साथ दूसरे विकेट के लिए 94 रन की साझेदारी कर बड़े स्कोर की नींव रखी।

56 साल के हुए महान सनथ जयसूर्या, सचिन-कैलिस के साथ इस खास सूची में हैं शामिल

खेल एजेंसी

नई दिल्ली। अब तक सिर्फ तीन क्रिकेटर ही ऐसे हुए हैं जिन्होंने अंतरराष्ट्रीय क्रिकेट में 20 हजार से ज्यादा रन और 200 से ज्यादा विकेट लिए हैं। इनमें जयसूर्या भी शामिल हैं। दुनिया के महानतम क्रिकेटरों में शुमार श्रीलंका के सनथ जयसूर्या 56 साल के हो चुके हैं। उनका जन्म 30 जून 1969 को श्रीलंका के मतारा नाम के जगह पर हुई थी। इस खिलाड़ी ने आगे चलकर न सिर्फ कई रिकॉर्ड्स बनाए, बल्कि श्रीलंकाई टीम की कप्तानी भी की। मैदान पर तबाही मचाने वाले इस दिग्गज से हर गेंदबाज खौफ खाता था। इतना ही



नहीं, अपनी फिरकी से भी जयसूर्या ने बल्लेबाजों को खूब परेशान किया। फिलहाल वह श्रीलंकाई क्रिकेट टीम के कोच के तौर पर अपना दायित्व निभा रहे हैं। अब तक सिर्फ तीन क्रिकेटर ही ऐसे हुए हैं जिन्होंने अंतरराष्ट्रीय क्रिकेट में 20 हजार से ज्यादा रन और 200 से ज्यादा विकेट लिए हैं। इनमें जयसूर्या भी शामिल हैं। उन्होंने अंतरराष्ट्रीय क्रिकेट में 586 मैच खेले। इसमें

उन्होंने 21,032 रन बनाए। उनका बल्लेबाजी औसत 34.1 का रहा। वहीं, उन्होंने 35.7 की गेंदबाजी औसत से 440 विकेट चटकाए। इस मामले में सिर्फ दक्षिण अफ्रीका के पूर्व क्रिकेटर जेक कैलिस ही उनसे ऊपर हैं। कैलिस ने 519 अंतरराष्ट्रीय मैचों में 49.1 की औसत से 25,534 रन बनाए। इसके अलावा कैलिस ने 32.1 की गेंदबाजी औसत से 577 विकेट भी लिए। इस लिस्ट में सचिन तेंदुलकर तीसरे स्थान पर हैं। उन्होंने 664 अंतरराष्ट्रीय मैचों में 48.5 की बल्लेबाजी औसत से 34,357 रन बनाए और 46.5 की गेंदबाजी औसत से 201 विकेट लिए।

2024 से सिराज को नहीं मिला पांच विकेट हॉल

बुमराह की गैरमौजूदगी पड़ ना जाए भारी; कुलदीप पर नजरें

खेल एजेंसी

बर्मिंघम। भारत और इंग्लैंड के बीच दूसरा मुकाबला दो जुलाई से खेला जाएगा। इस मैच में अगर बुमराह को आराम मिलता है तो तेज गेंदबाजी आक्रमण के नेतृत्व की जिम्मेदारी मोहम्मद सिराज पर होगी। हालांकि, सिराज फॉर्म से बाहर चल रहे हैं। 2024 से उन्होंने टेस्ट 19 पारियों में 28 विकेट हासिल किए हैं। इंग्लैंड के खिलाफ जारी पांच मैचों की टेस्ट सीरीज का पहला मुकाबला हार चुकी भारतीय टीम दूसरे टेस्ट में वापसी करना चाहेगी। दूसरा मैच एजबेस्टन में खेला जाएगा, जिसमें जसप्रीत बुमराह को आराम दिया जा सकता है। लीड्स टेस्ट में

बुमराह ने 14वीं बार पांच विकेट हॉल लेकर इंग्लैंड पर काफी हद तक दबाव बनाया था लेकिन उन्हें अन्य गेंदबाजों का साथ नहीं मिला। मोहम्मद सिराज प्रभावी गेंदबाजी नहीं कर पाए जबकि प्रसिद्ध कृष्णा महंशे साबित हुए। भारत और इंग्लैंड के बीच दूसरा मुकाबला दो जुलाई से खेला जाएगा। इस मैच में अगर बुमराह को आराम मिलता है तो तेज गेंदबाजी आक्रमण के नेतृत्व की जिम्मेदारी मोहम्मद सिराज पर होगी। हालांकि, सिराज फॉर्म से बाहर चल रहे हैं। 2024 से उन्होंने टेस्ट 19 पारियों में 28 विकेट हासिल किए हैं। हालांकि, मुकाबले में सिराज को पहली पारी में चार विकेट मिले थे। हालांकि,



का औसत 37.5 का रहा है। वहीं, एजबेस्टन में उनके रिकॉर्ड पर नजर डालें तो उन्होंने सिर्फ एक मुकाबला खेला है। 2022 में इंग्लैंड के खिलाफ खेले गए इस ज्यादा रन खड़े किए, जिसका असर मैच के नतीजे पर पड़ा।

दूसरी पारी में उनके हाथ खाली रहे। लीड्स टेस्ट में 31 वर्षीय गेंदबाज को सिर्फ दो विकेट मिले और उन्होंने 173 रन लुटाए थे। वहीं, प्रसिद्ध कृष्णा ने 200 से ज्यादा रन खड़े किए, जिसका असर मैच के नतीजे पर पड़ा।

अब अगर बुमराह आगामी मुकाबले में नहीं खेलेंगे तो सिराज, प्रसिद्ध और शादुल पर सभी की नजरें रहेंगी। आमतौर पर एजबेस्टन की पिच स्पिन गेंदबाजों के लिए लाभदायी होती है। यही वजह है कि माइकल क्लार्क और मोहम्मद अजहरुदीन जैसे दिग्गजों ने कुलदीप यादव को प्लेइंग 11 में शामिल करने पर जोर दिया है। दोनों को पिच के सूखे रहने की उम्मीद है। क्लार्क ने विरॉ-उड23 पॉडकास्ट में कहा, गेंदबाजी के लिहाज से मैं किसी एक खिलाड़ी पर ज्यादा जोर नहीं देना चाहता, लेकिन मुझे लगता है कि उन्हें कुलदीप यादव को खिलाना चाहिए। मुझे लगता है कि वह बिल्कुल आसान है। वह विकेट लेने वाला

गेंदबाज है। भारत के लिए 2017 में टेस्ट डेब्यू करने वाले कुलदीप अब तक 13 टेस्ट मैच खेल चुके हैं। इनमें उन्होंने 3.55 की इकोनॉमी से गेंदबाजी करते हुए 56 विकेट हासिल किए। इंग्लैंड में उन्होंने अबतक सिर्फ एक मैच खेला है, वो भी लॉर्ड्स में। 2018 में उन्हें इंग्लैंड के खिलाफ उनकी धरती पर खेलने का मौका मिला था, लेकिन वह एक भी विकेट हासिल नहीं कर पाए थे। अब अगर उन्हें मौका मिलता है तो वह अपने प्रदर्शन से प्रभाव डालने की कोशिश करेंगे। इंग्लैंड के खिलाफ कुलदीप ने अब तक छह टेस्ट मैच खेले हैं। इनमें उन्होंने 21 विकेट हासिल किए हैं। हालांकि, ये सभी मैच भारतीय धरती पर खेले गए हैं।

भारत का स्कोर 100 के पार, विहान-मोत्यराजसिंह क्रीज पर; वैभव 45 रन बनाकर लौटे
खेल एजेंसी
नॉर्थैम्पटन। भारत की अंडर-19 टीम का इंग्लैंड की अंडर-19 टीम से पांच मैचों की वनडे सीरीज में सामना हो रहा है। आज इस सीरीज का दूसरा मुकाबला नॉर्थैम्पटन में खेला जा रहा है। इंग्लैंड ने टॉस जीतकर पहले गेंदबाजी का फैसला किया है। भारत की अंडर-19 टीम का इंग्लैंड की अंडर-19 टीम से पांच मैचों की वनडे सीरीज में सामना हो रहा है। आज इस सीरीज का दूसरा मुकाबला नॉर्थैम्पटन में खेला जा रहा है। इंग्लैंड ने टॉस जीतकर पहले गेंदबाजी का फैसला किया है। भारत ने दो विकेट पर 100 से ज्यादा रन बना लिए हैं। विहान और चावड़ा क्रीज पर मौजूद हैं। आयुष म्हावे के नेतृत्व में भारतीय टीम पहला मुकाबला जीतकर 1-0 से आगे चल रही है। शुक्रवार को होव में खेले गए पहले मुकाबले में टॉस जीतकर पहले गेंदबाजी करने उतरी इंग्लैंड की टीम ने 42.2 ओवर में 10 विकेट पर 174 रन बनाए। जवाब में भारतीय टीम ने 24 ओवर में चार विकेट पर 178 रन बनाए और मुकाबला अपने नाम कर लिया था। भारतीय टीम अब इंग्लैंड को दूसरे मैच में भी मात देना चाहेगी।

जिला पंचायत अध्यक्ष श्रीमती दुर्गेश जाटव एवं कलेक्टर चौहान ने बाँटे स्वीकृति पत्र

धरती आबा जनभागीदारी अभियान के तहत हुआ जिला स्तरीय कार्यक्रम



ग्वालियर नगर संवाददाता

ग्वालियर धरती आबा जनभागीदारी अभियान में शामिल ग्वालियर जिले के 10 आदिवासी बहुल गाँवों में अनुसूचित जन

जाति के शेष पात्र हितग्राहियों को लाभान्वित कराने के लिये 15 से 30 जून तक विशेष अभियान चलाया गया। अभियान के आखिरी दिन जिला पंचायत की अध्यक्ष श्रीमती दुर्गेश कुंवर सिंह जाटव के मुख्य आतिथ्य एवं कलेक्टर श्रीमती रुचिका चौहान, जनपद पंचायत घाटीगाँव की अध्यक्ष श्रीमती सरला राठौर व जिला पंचायत के मुख्य कार्यपालन अधिकारी श्री विवेक कुमार की मौजूदगी में आयोजित हुए कार्यक्रम में जनजाति के हितग्राहियों को



स्वीकृति पत्र सौंप गए। जिला पंचायत की अध्यक्ष श्रीमती दुर्गेश जाटव ने इस अवसर पर कहा कि धरती आबा अभियान से

अनुसूचित जनजाति के लोगों के जीवन में बड़ा बदलाव आ रहा है। सरकार की मंशा है कि अनुसूचित जनजाति के लोग न केवल

आत्मनिर्भर बनें, बल्कि सम्मानपूर्वक अपना जीवन जीएं। इसी भाव के साथ प्रधानमंत्री जनजाति जनभागीदारी अभियान

चलाया जा रहा है। कलेक्टर श्रीमती चौहान ने कार्यक्रम में मौजूद अनुसूचित जनजाति के हितग्राहियों से कहा कि वे अपने गाँव की ग्राम सभा में भाग लेकर ऐसे कामों को चिन्हित करें, जिससे गाँव की तरक्की हो। उन्होंने आह्वान किया कि नए शिक्षा सत्र में गाँव का कोई भी बच्चा स्कूल में दाखिल होने से वंचित नहीं रहना चाहिए। बच्चे न केवल स्कूल में प्रवेश लें बल्कि हर रोज पढ़ने भी आएँ। आप

सबके बच्चे भी पढ़ लिखकर उद्यमी व आईएसएस व आईपीएस के साथ विभिन्न क्षेत्रों में सफलता हासिल कर सकते हैं। धरती आबा अभियान के तहत चलाए गए 15 दिवसीय विशेष अभियान के आखिरी दिन यहाँ पुराने झांसी रोड पर शासकीय अनुसूचित जाति कन्या छात्रावास परिसर में आयोजित हुए कार्यक्रम में प्रधानमंत्री आवास योजना के तहत पाँच हितग्राहियों को स्वीकृति पत्र, 10 आयुष्मान कार्ड व 6 आधार कार्ड वितरित किए गए। साथ ही सरकार की अन्य योजनाओं के

तहत हितलाभ बाँटे गए। अभियान के तहत पिछले 15 दिनों के दौरान जिले के चिन्हित 10 ग्रामों में सरकार की 30 योजनाओं से अनुसूचित जनजाति के हितग्राहियों को लाभान्वित कराया गया। आरंभ में अतिथियों ने भगवान बिरसा मुण्डा व बाबा साहब डॉ. भीमराव अम्बेडकर के चित्र पर माल्यार्पण व दीप प्रज्वलित कर कार्यक्रम का शुभारंभ किया। सहायक जिला जज श्रीमती रुचिका चौहान एवं संयुक्त कलेक्टर श्री सुरेश कुमार बरहदिया ने अभियान पर विस्तार से प्रकाश डाला।

खास खबर

संभागीय आयुक्त श्री खत्री ने की जीडीए के विकास योजनाओं की समीक्षा



ग्वालियर / ग्वालियर विकास प्राधिकरण में किए जा रहे कार्यों एवं भविष्य की योजनाओं की समीक्षा सोमवार को ग्वालियर संभाग के आयुक्त श्री मनोज खत्री ने की। उन्होंने योजनाओं के क्रियान्वयन की विस्तार से समीक्षा कर प्राधिकरण के अधिकारियों को आवश्यक निर्देश दिए। संभागीय आयुक्त कार्यालय के सभागार में प्राधिकरण के कार्यों की समीक्षा बैठक में कलेक्टर श्रीमती रुचिका चौहान, नगर निगम आयुक्त श्री संघ प्रिय, डीएफओ श्री अंकित पाण्डेय, ग्वालियर विकास प्राधिकरण के मुख्य कार्यपालन अधिकारी श्री नरोत्तम भागवत, संयुक्त संचालक ग्राम एवं नगर निवेश की कुशवाह सहित विभागीय अधिकारी उपस्थित थे। संभागीय आयुक्त श्री खत्री ने ग्वालियर विकास प्राधिकरण की योजनाओं की समीक्षा की। इसके साथ ही भविष्य की योजनाओं पर भी विस्तार से चर्चा की।

जौरासी में डॉ. भीमराव अंबेडकर धाम के द्वितीय चरण के लिए मुख्यमंत्री डॉ. यादव ने स्वीकृत कराई 12 करोड़ से अधिक राशि

डॉ. अंबेडकर के विचारों को साकार करेगा यह प्रेरणास्पद धाम

ग्वालियर में बाबा साहब डॉ. भीमराव अंबेडकर की स्मृति में निर्मित किए जा रहे «अंबेडकर धाम» के द्वितीय चरण के लिए मुख्यमंत्री डॉ. मोहन यादव द्वारा 12 करोड़ 16 लाख 42 हजार रूपए की राशि स्वीकृत कराई गई है। यह राशि राज्य स्तरीय डीएमएफ मर से स्वीकृत की गई है। मुख्यमंत्री डॉ. यादव द्वारा बाबा साहब डॉ. अंबेडकर के विचारों के अनुरूप सामाजिक न्याय, समरसता और समानता के विचारों को जन-जन तक पहुँचाने की उद्देश्य से अंबेडकर धाम को भव्य रूप देने का निर्णय लिया है। इसी उद्देश्य से द्वितीय चरण के लिये उन्होंने धनराशि मंजूर कराई है। अंबेडकर धाम निर्मित करने का उद्देश्य डॉ. अंबेडकर के संघर्ष, विचार और संवैधानिक मूल्यों को भावी पीढ़ियों तक पहुँचाना है। इस स्थल पर न केवल उनकी स्मृति को संजोया जाएगा, बल्कि यह शिक्षा, अध्ययन और प्रेरणा का एक जीवंत केंद्र भी बनेगा। उल्लेखनीय है कि मुख्यमंत्री डॉ. मोहन यादव ने गत 28 जून को ग्वालियर प्रवास के दौरान जौरासी स्थित भारत रत्न बाबा साहब डॉ. भीमराव अंबेडकर धाम का अवलोकन करने के साथ ही द्वितीय चरण शीघ्र प्रारंभ करने की बात भी कही थी। मुख्यमंत्री द्वारा ग्वालियर में की गई घोषणा के तीन दिन के भीतर द्वितीय चरण के लिये प्रस्ताव अनुरूप 12 करोड़ 16 लाख 42 हजार रूपए की राशि स्वीकृत करा दी है। डॉ. अंबेडकर धाम के प्रथम चरण में ग्राउंड फ्लोर पर 10 मीटर डू 15 मीटर के 6 म्यूजियम हॉल, एक लाइब्रेरी 200 क्षमता का एक ऑडिटोरियम एवं म्यूजियम शॉप इत्यादि का निर्माण किया जा रहा है। इसके साथ ही द्वितीय चरण में भवन के प्रथम प्लॉर प्रांगण में गेस्ट हाउस, सड़क, पार्किंग, लाइट एण्ड साउण्ड शो आदि के स्ट्रक्चर का निर्माण कार्य कर अंबेडकर धाम को भव्य स्वरूप प्रदान किया जायेगा।

जिन पुल-पुलियों के ऊपर से पानी बहता है उन सभी पर लगाएं ड्रॉप गेट व शाइनेज : कलेक्टर रुचिका चौहान

ग्वालियर नगर संवाददाता

ग्वालियर। जिले में बरसात के दौरान जिन पुल-पुलियों के ऊपर से पानी बहने की स्थिति बनती है, ऐसे शत-प्रतिशत पुल-पुलियों पर ड्रॉप गेट व आम लोगों को सावधान करने के लिये शाइनेज बोर्ड लगाए जा रहे हैं। कलेक्टर श्रीमती रुचिका चौहान ने अंतरविभागीय समन्वय बैठक में इसका प्रजेंटेशन देखा। साथ ही सड़क एवं पुल-पुलियों के निर्माण से जुड़े विभागों के अधिकारियों को शेष पुल-पुलियों पर शाइनेज लगाने के निर्देश दिए। उन्होंने जिले के सभी एसडीएम को अपने-अपने क्षेत्र में इसका सत्यापन कराने की हिदायत दी है। कलेक्टर श्रीमती चौहान ने



सभी पुल-पुलियों पर लगाए गए शाइनेज व ड्रॉप गेट के फोटोग्राफ मांगे हैं। बैठक में कलेक्टर श्रीमती चौहान ने विशेष जोर देकर

कहा कि किसी भी जर्जर स्कूल भवन के कक्ष में स्कूल की कक्षाएँ कदापि न लगाई जाएँ। भवन जर्जर होने पर नजदीकी शासकीय भवन में कक्षाएँ संचालित की जा सकती हैं। जर्जर भवन की सूचना तत्काल जिला पंचायत सीईओ को दी जाए। उन्होंने कहा कि जिले में उपलब्ध सभी आधार मशीनों का भरपूर उपयोग करें और आधार अपडेशन के काम को जल्द से जल्द कराया जाए। उन्होंने कहा कि प्रायवेट आधार संशोधन केन्द्रों के

परिसर में बरसात की वजह से उग आए घास-फूस व झाड़ियों की सफाई व बिजली वायरिंग की जाँच भी प्रमुखता से कराई जाए। यदि किसी छात्रावास व स्कूल के कक्ष में पानी टपकने की स्थिति बनी हो तो वाटर प्रूफिंग के साथ-साथ तात्कालिक रूप से तिरपाल भी लगावाँ जाए। उन्होंने सहायक आयुक्त जनजाति कल्याण, जिला शिक्षा अधिकारी, डीपीसी, संयुक्त संचालक सामाजिक न्याय को सर्वोच्च प्राथमिकता के साथ इन कामों को अंजाम देने के निर्देश दिए। कलेक्टर श्रीमती रुचिका चौहान ने कहा कि जिले में उपलब्ध सभी आधार मशीनों का भरपूर उपयोग करें और आधार अपडेशन के काम को जल्द से जल्द कराया जाए। उन्होंने कहा कि प्रायवेट आधार संशोधन केन्द्रों के

बाहर इस आशय का फ्लैक्स लगावाँ कि वहाँ आधार से संबंधित कौन-कौन से कार्य किए जाते हैं। कलेक्टर ने विशेष बल देकर कहा कि बैंकों में उपलब्ध पब्लिक यूज वाली आधार मशीनों को बैंक के आहर लगावाँ, जिससे उनका अधिक से अधिक उपयोग हो। साथ ही कहा कि जो बैंक आधार अपडेशन कार्य में ढिलाई बरतेंगे उनके खिलाफ कार्रवाई प्रस्तावित की जायेगी। बैठक में कलेक्टर श्रीमती रुचिका चौहान ने सभी विभागों के अधिकारियों को लक्ष्य के अनुसार गड्डे तैयार कर पोथे रोपने के निर्देश दिए। बैठक में जिला पंचायत के मुख्य कार्यपालन अधिकारी विवेक कुमार, अपर कलेक्टर कुमार सत्यम व टी एन सिंह मौजूद थे।

सेवानिवृत्त हुए पुलिस अधिकारी व कर्मियों को एसपी धर्मवीर ने दी विदाई

ग्वालियर नगर संवाददाता

ग्वालियर। सेवानिवृत्ति के उपरांत सभी पुलिस अधिकारी और कर्मचारी अपने आपको सामाजिक कार्यों में व्यस्त रखें। जिससे अभी तक की दिनचर्या से वह बाहर निकल सकेंगे। पुलिस सेवा में काम करते हुये पुलिसकर्मी को परिवार के लिहिक कम समय मिल पाता है। सेवानिवृत्ति के बाद अपने परिवार को भी समय दें और परिवार का ध्यान रखें। यह बात वरिष्ठ पुलिस अधीक्षक धर्मवीर सिंह ने सोमवार को अपनी लंबी पुलिस सेवा से सेवानिवृत्त हुये पुलिस अधिकारियों और कर्मचारियों की विदाई समारोह में कही। सोमवार को पुलिस कन्ट्रोल रूम सभागार में पुलिस सेवा से सेवानिवृत्त हो रहे 10 पुलिस अधिकारी व कर्मचारियों का विदाई समारोह



सकेगे। पुलिस सेवा में काम करते हुये पुलिसकर्मी को परिवार के लिये कम समय मिल पाता है। इस मौके पर अति० पुलिस अधीक्षक (मध्य) श्रीमती सुमन गुर्जर, रक्षित निरीक्षक रणजीत सिंह सिकरवार, मुख्य लिपिक नरेन्द्र तुनिया, सजिन (एम) अभिषेक पाराशर उपस्थित थे। यह हुये सेवानिवृत्त सेवानिवृत्त होने वाले पुलिस अधिकारी एवं कर्मचारियों में उर्नि०(अ) मोहन कुमार घनघोरिया, उर्नि० रामनरेश शर्मा, सजिन० शिशुपाल सिंह सिकरवार, सजिन० राजेश सिंह भदौरिया, सजिन० पर्वत सिंह यादव, प्र.आर० राजवीर सिंह भदौरिया, प्र.आर० सुधीर कुमार कबडियाल, प्र.आर देवेन्द्र सिंह राणा, प्र.आर० कैलाश सिंह यादव, प्रयोगशाला तकनीशियन राजकुमार रोहित शामिल हैं।

निगम सेवा से सेवानिवृत्त होने वाले कर्मचारियों को दी विदाई

ग्वालियर नगर संवाददाता

ग्वालियर। सभापति मनोज तोमर ने कहा कि आज निगम सेवा से सेवानिवृत्त होने वाले सभी कर्मचारी स्वस्थ रहें, जिस प्रकार निगम की सेवा पूरे मन से की है उसी प्रकार अब पूरे मन से परिवार को समय देना। इस अवसर पर सेवानिवृत्त होने वाले सभी कर्मचारियों को शॉल, श्रीफल प्रदान कर सम्मानित किया गया तथा कर्मचारियों के पीएफ की राशि बैंक खाते में पहुँचाई गई। इस अवसर पर



उपनेता सत्तापक्ष मंगल यादव आदि उपस्थित रहे। कार्यक्रम का संचालन सचिव बृजेश श्रीवास्तव ने किया। जलविहार स्थित सभा भवन में आयोजित सेवानिवृत्त कर्मचारियों के विदाई समारोह में सेवानिवृत्त हुए कर्मचारियों में सा.प्र. विभाग से संजीव मिश्रा, पार्क से महेश कुशवाह, उप स्वच्छता पर्यवेक्षक लक्ष्मण पुत्र रामदयाल, सफाई संरक्षक जगदीश पुत्र रामप्रसाद आदि शामिल हैं।

दैनिक नवनीत एक्सप्रेस संवाददाता हर्षित दुबे

मो.83495986624

ग्वालियर/मुरैना अखिल भारतीय माहौर ग्वारें वैश्य समाज 1923 के राष्ट्रीय अध्यक्ष बने दिनेश बादिल समाज का यह राष्ट्रीय चुनाव देश के विभिन्न राज्यों में 22 जून से 29 जून तक संपन्न हुआ जिसकी मतगणना आज मुरैना स्थित काशीबाई की धर्मशाला में प्रातः 10:00 बजे से प्रारंभ हुई जिसमें लश्कर ग्वालियर निवासी दिनेश बादिल पुत्र स्वर्गीय गंगाराम बादिल ने अपने प्रतिद्वंद्वी बानमोर निवासी प्रवीण गुप्ता को 1462 मतों से पराजित किया पूरे देश में

कुल3552 मतदाताओं ने अपने मतदान का प्रयोग किया



जिसमें दिनेश बादिल को 2481 मत प्राप्त हुए वहीं उनके प्रतिद्वंद्वी प्रवीण गुप्ता को 1019 में प्राप्त हुए इस प्रकार दिनेश बादिल ने 1462 वोटो से विजय प्राप्त की इस अवसर पर विजयी प्रत्याशी दिनेश जी ने कहा कि समाज की दिशा बदलने से दशा बदलती है उन्होंने कहा मेरा प्रथम प्रवास रहेगा कि समाज को एकजुट करना और पिछले काफी समय से समाज की जागरण पत्रिका बंद पड़ी हुई थी उसे प्रारंभ करना एवं समाज हित में कार्य करना मेरी पहली प्राथमिकता है

जेयू: छात्रों द्वारा लगाई गई चित्रकला प्रदर्शनी को देख कुलगुरु ने कहा अतिसुंदर

दैनिक नवनीत एक्सप्रेस संवाददाता हर्षित दुबे

मो.83495986624

ग्वालियर। जीवाजी विश्वविद्यालय में सोमवार को डिस्टेंस के ड्राइंग और पेंटिंग के छात्रों द्वारा चित्रकला प्रदर्शनी लगाई गई।प्रदर्शनी को देखने के बाद कुलगुरु ने कहा यह बहुत सुंदर एक प्रयास है। पेंटिंग किसी भी स्थान को जीवंत बनाती है।कला भावनाओं का सबसे बेहतर



विश्वविद्यालय के विभिन्न विभागों को दिखाया। प्रदर्शनी में छात्रों ने विश्वविद्यालय की कई कलाकृतियाँ प्रदर्शित की।प्रदर्शनी के अवलोकन के दौरान कुलगुरु को अनेक कलाकृतियाँ प्रभावशाली लगीं। उन्होंने कहा कि कलाकार समाज का महत्वपूर्ण अंग होता है वह अपनी कला के माध्यम से समाज का मार्गदर्शन करता है। कलाकृतियाँ मानव जीवन को बेहतर और खूबसूरत बनाती हैं।

प्रदर्शन है।कला के माध्यम से समाज सुधार किया जा सकता है।छात्रों ने चित्रकला के माध्यम से

भाग्य को संवार देती है भागवत: नवीन बिहारी कोयला वाले हनुमान मंदिर पर श्रीमद्भागवत कथा आरंभ

ग्वालियर नगर संवाददाता

ग्वालियर। भागवत चार अक्षरों से मिलकर बनी है। भ से भक्ति, ग से ज्ञान, व से वैराग और त से त्याग। जिस व्यक्ति के जीवन में चारों आ जाते हैं वह खुद भागवत स्वरूप हो जाता है। भागवत मनुष्य के विनाई भाग्य को संवार देती है। यह विचार बुदेलखंड से आए कथा प्रवक्ता पं नवीन बिहारी महाराज ने स्टोनपार्क कोयला वाले हनुमान मंदिर पर कथा के प्रथम दिवस श्रद्धालुओं को संबोधित करते हुए व्यक्त किए। कथा से पूर्व भव्य कलश यात्रा भी निकली गई, जो पो वाले बाबा बाढ़पास से आरंभ होकर कोयला वाले हनुमान मंदिर पहुंची। उन्होंने कहा कि बचपन में मां, जवानी में महात्मा और बुढ़ापे में जिसे परमात्मा का आश्रय मिल जाता है, उसका



जीवन धन्य हो जाता है। जो व्यक्ति धोखे से भी कथा सुन लेता है, भगवान उसका कल्याण कर देते हैं। उन्होंने कहा कि हम संसार में भौतिक संसाधन जुटाने में ही सारा समय गुजार देते हैं, जो साथ जाना ही नहीं हैं, जबकि जो साथ जाना है भगवान का नाम उसे नहीं जुटाते हैं। इसलिए भागवत नाम की पूंजी को निरन्तर जमा करते रहे। पता नहीं कब भगवान के घर

किसी के साथ अच्छा भले न करें, लेकिन बुरा सुन लेता है, भगवान उसका कल्याण कर देते हैं। इस मौके पर मंदिर के चरण सेवक संतोष भैया, कथा संयोजक प्रेम बरोनिया, कथा प्रीक्षक सुंदरलाल दीवान, लीलावती बवेल, रूमली आदराम, टीकाराम,रामबेटी समेत सैकड़ों श्रद्धालु मौजूद रहे।

भदौरिया प्रांत प्रचार प्रमुख नियुक्त

ग्वालियर। विगत दिवस हिंदू जागरण मंच मध्य भारत प्रांत के अभ्यास वर्ग में नवीन दायित्वों की घोषणा की गई। विदिशा जिले के गंजबासोदा में संपन्न अभ्यास वर्ग में ग्वालियर के लोकेन्द्र सिंह भदौरिया को नया प्रांत प्रचार आयाम प्रमुख बनाया गया है। उल्लेखनीय है कि आर एस एस के आनुयागिक संगठन हिंदू जागरण मंच द्वारा इस वर्ष आंतरिक सुरक्षा, पर्यावरण, कुटुंब प्रबोधन और महिला सुरक्षा सम्मान जैसे मुद्दों पर विशेष ध्यान केंद्रित किया गया है। श्री भदौरिया को नवीन दायित्व मिलने पर हिंदूवादी नेताओं और शुभचिंतकों ने हर्ष व्यक्त कर बधाई दी है।



ग्वालियर की बेटी खुशी गोयल ने आजीवन ब्रह्माकुमारीज संस्थान के माध्यम से चुना विश्व सेवा का मार्ग

ग्वालियर नगर संवाददाता उच्च शिक्षा के बाद चुनी आध्यात्म की राह

ग्वालियर- माउंट आबू के शांतिवन स्थित ब्रह्माकुमारीज संस्थान के अंतराष्ट्रीय मुख्यालय मे समर्पण समारोह का कार्यक्रम हुआ। इसमें देश भर से आई 100 बेटियों ने परमात्मा शिव को अपना जीवन साथी मानते हुए ब्रह्माकुमारी बनने का संकल्प लिया। इसी में ग्वालियर की बेटी खुशी गोयल ने भी अपना पूरा जीवन आजीवन ब्रह्मचर्य व्रत का पालन करते हुए विश्व सेवा हेतु समर्पित किया। अब वह आध्यात्म के



बढ़ते हुए अपने जीवन को ईश्वरीय सेवा के लिए समर्पित किया। समारोह में माता पिता ने अपनी बेटियों का हाथ संस्थान की वरिष्ठ दादियों के हाथ में सौंपा। बेटियों को देवी स्वरुप मानते हुए माता पिता ने अपने आपको धन्य बताया। विनय नगर सेवाकेंद्र प्रभारी ब्रह्माकुमारी ज्योति बहन ने बताया कि समर्पण की प्रक्रिया आसान नहीं होती है। पहले उनके आचरण और चरित्र को देखा जाता है एवम माता पिता की अनुमति के बाद उनको सेवाकेंद्र पर रखा जाता है। तत्पश्चात उनकी फाईल संस्थान के अंतराष्ट्रीय मुख्यालय में भेजी जाती है। लगभग 5 वर्षों की अध्यात्मिक यात्रा के बाद उनको समर्पित किया जाता है।